



**ప్రజానావ** పాఠక సుహృదయాలకు నిజస్థి

తెలుగు రాష్ట్రాల్లో శరవేగంగా అభివృద్ధి చెందుతున్న ప్రజానావ దినపత్రికలో అతి తక్కువ ధరకే ప్రకటనలివ్వండి! వివరాలకు ఈ క్రింది ఫోన్ నెంబర్లను సంప్రదించగలరు.

**C : 99484 33277 / 7288825681**

## తిరాన్ డ్రోన్ డాడులు తీవ్రం

దుబాయ్ ఎయిర్పోర్ట్ సమీపంలో దాడి ఇంధన ట్యాంకర్ వద్ద చెలరేగిన మంటలు



4 లో..

## అన్ని రాష్ట్రాల్లోనూ గ్యాస్ నిల్వలు

- వంట గ్యాస్ సరఫరాపై కేంద్రం కీలక ప్రకటన



4

## యుద్ధం వేళ చైనా దూకుడు

తైవాన్ దిశగా యుద్ధనౌకలు, విమానాల మొహరింపు



4



# విజన్ 2047

## లక్ష్యం 3 ట్రిలియన్ డాలర్లు

- అసెంబ్లీలో గవర్నర్ శివప్రతాప్ శుక్లా దిశానిర్దేశం
  - దేశ జీడీపీకి 4.99 శాతం వాటా ఇస్తున్న తెలంగాణ..
  - ఉభయ సభలను ఉద్దేశించి తెలుగులో ప్రసంగం
- ప్రజానావ, హైదరాబాద్: ప్రతి పౌరుడిని అభివృద్ధిలో భాగస్వామిని చేస్తూ, ప్రజా సంక్షేమమే పరమావధిగా రాష్ట్ర బడ్జెట్ రూపకల్పన చేసినట్లు తెలంగాణ గవర్నర్ శివప్రతాప్ శుక్లా ప్రకటించారు. సోమవారం ప్రారంభమైన తెలంగాణ అసెంబ్లీ బడ్జెట్ సమావేశాల్లో భాగంగా ఉభయ సభలను ఉద్దేశించి ఆయన ప్రసంగించారు. తొలుత తన ప్రసంగాన్ని తెలుగులో ప్రారంభించిన గవర్నర్, 'విజన్ 2047' ద్వారా తెలంగాణను 3 ట్రిలియన్ డాలర్ల ఆర్థిక వ్యవస్థగా తీర్చిదిద్దడమే ప్రభుత్వ లక్ష్యమని స్పష్టం చేశారు. ప్రస్తుతం దేశ జీడీపీకి తెలంగాణ 4.99 శాతం వాటా అందిస్తోందని, తలసరి ఆదాయం రూ. 4.18 లక్షలకు చేరిందని ఆయన వెల్లడించారు. ప్రపంచ పెట్టుబడులకు తెలంగాణ గమ్యస్థానంగా మారిందని, గ్లోబల్ సమ్మిట్ ద్వారా రూ. 5.72 లక్షల కోట్ల పెట్టుబడులను ఆకర్షించామని కొనియాడారు. రాష్ట్ర అభివృద్ధి కోసం ప్రభుత్వం క్యూర్, ఫ్యూర్, రీర్ అనే విస్తృత నమూనాలను అనుసరిస్తోందని గవర్నర్ వివరించారు.
- మిగతా 2 లో

ప్రతిపాదుడు అభివృద్ధిలో భాగస్వామిగా ఉండేలా బడ్జెట్ను రూపొందించినట్లు గవర్నర్ శివప్రతాప్ శుక్లా తెలిపారు. ప్రజా సంక్షేమమే లక్ష్యంగా పాలన సాగుతోందన్నారు. 2047 తెలంగాణ రైజింగ్ దిశగా అడుగులు వేస్తున్నట్లు గవర్నర్ శివప్రతాప్ శుక్లా పేర్కొన్నారు. తెలంగాణ అసెంబ్లీ బడ్జెట్ సమావేశాలు సోమవారం ప్రారంభమయ్యాయి. అసెంబ్లీలో తొలిసారి తెలంగాణ రాష్ట్ర గీతాన్ని ఆలపించారు. ఆపై గవర్నర్ శివప్రతాప్ శుక్లా ఉభయసభలను ఉద్దేశించి తెలుగులో ప్రసంగించారు. తొలుత గవర్నర్ తన ప్రసంగాన్ని తెలుగులో ప్రారంభించడం విశేషం. 2047 నాటికి 3 ట్రిలియన్ డాలర్ల ఆర్థిక వ్యవస్థే లక్ష్యమని గవర్నర్ పేర్కొన్నారు.



## 31 వరకు అసెంబ్లీ

- 20న సభల బడ్జెట్ ప్రవేశ పెట్టనున్న భట్టి
- ఉగాది, రంజాన్, శ్రీరామ నవమికి సెలవులు
- బీహెచ్ సమావేశంలో నిర్ణయం

2

## శాసనసభ ఆవరణలో తెలంగాణ తల్లి విగ్రహం

లాంఛనంగా ప్రారంభించిన గవర్నర్ శుక్లా పుష్పాంజలి ఘటించిన గవర్నర్, సీఎం, మంత్రులు

2



## ఆరేళ్ల బాలికపై లైంగిక దాడి, హత్య

చాక్లెట్ ఆశచూపి చిన్నారుని తీసుకెళ్లిన కామాంధుడు.. సీసీటీవీ దృశ్యాల ఆధారంగా నిందితుడి అరెస్ట్

2 లో..

హైదరాబాద్ నగర శివార్లలోని నార్సింగ్ పోలీస్ స్టేషన్ పరిధిలో అత్యంత హయమైన ఘటన వెలుగులోకి వచ్చింది. మానవత్వాన్ని మంటగలుపుతూ ఆరేళ్ల పసిగర్లు పి కామాంధుడు అత్యాచారానికి పాల్పడి, ఆపై గొంతు సులిమి దారుణంగా హత్య చేశారు.

## నందిని సిధారెడ్డికి 'కేంద్ర సాహిత్య అకాడమీ' అవార్డు

- 'అనిమేష' కవితా సంపుటికి దక్షిణ గౌరవం..
- సాహితీవేత్తలు, కేసీఆర్, కేటీఆర్ హార్షం



2

## సమావేశాలకు ఎమ్మెల్యేలు హాజరు కావాల్సిందే

- ప్రతిపక్షాల ప్రశ్నలకు బీటుగా సమాధానం ఇవ్వాలి..
- సీఎల్పీ సమావేశానికి గైర్జాబరైన వారిపై ముఖ్యమంత్రి సీరియస్



2

## ఫలక్నుమాలో భారీ అగ్నిప్రమాదం

- సోఫాల తయారీ కేంద్రం దహనం
- ఫరూఖ్ నగర్ బస్ డిపో సమీపంలో చెలరేగిన మంటలు..
- ఇతర దుకాణాలకు వ్యాప్తి



2

## తెలుగు రాష్ట్రాలకు వర్ష సూచన

- సిద్దిపేట జిల్లాలో వడగళ్ల వాన



3



# రేపు రాష్ట్రవ్యాప్తంగా ఫార్మర్ కిట్స్

### పంపిణీని ప్రారంభించనున్న మంత్రి తుమ్మల

ప్రజానావ, హైదరాబాద్: రాష్ట్రంలోని ప్రకృతి వ్యవసాయం చేస్తున్న రైతులకు ప్రోత్సాహకంగా ప్రభుత్వం కీలక అడుగు వేస్తోంది. జాతీయ ప్రకృతి వ్యవసాయ పథకంలో భాగంగా రాష్ట్రవ్యాప్తంగా పంపిణీ చేసిన రైతులకు 'ఫార్మర్ కిట్స్' పంపిణీ చేసే కార్యక్రమాన్ని వ్యవసాయ మంత్రి తుమ్మల నాగేశ్వరరావు మంగళవారం ఉదయం 10 గంటలకు రాష్ట్ర సచివాలయం నుండి లాంఛనంగా ప్రారంభించనున్నారు. రాష్ట్రవ్యాప్తంగా ఉన్న 489 క్లస్టర్లలో ఈ పంపిణీ జరుగుతుంది. ప్రతి క్లస్టర్కు 125 మంది చొప్పున, రాష్ట్రవ్యాప్తంగా మొత్తం 61,125 మంది రైతులకు ఈ కిట్లను అందజేయడం జరుగుతుంది. ప్రకృతి వ్యవసాయంపై అవగాహన, గుర్తింపు కోసం ఈ కిట్లలో క్లాత్ బ్యాగ్, క్షేత్ర దర్శిని డైరీ, గుర్తింపు కార్డు, ప్రత్యేక క్యాలెండర్, టోపీ, పెన్ను మరియు చిన్న ప్యాకెట్ డైరీ వంటి వస్తువులు ఉంటాయి. సచివాలయంలో మంత్రి ఈ కార్యక్రమాన్ని ప్రారంభించిన అనంతరం, ఆయా జిల్లాల్లోని రైతు వేదికలలో స్థానిక ప్రజాప్రతినిధుల చేతుల మీదుగా రైతులకు ఈ కిట్లను పంపిణీ చేస్తారు. ప్రకృతి వ్యవసాయాన్ని ప్రోత్సహించడంలో భాగంగా ప్రభుత్వం తీసుకుంటున్న ఈ చర్యలు రైతులకు ఎంతగానో ఉపయోగపడతాయని అధికారులు తెలిపారు.

# జనాభా ప్రాతిపదికన బీసీలకు బడ్జెట్ కేటాయింపులు

### డిప్యూటీ సీఎం భట్టితో బీసీ మంత్రుల భేటీ

ప్రజానావ, హైదరాబాద్: తెలంగాణ రాష్ట్ర ఉప ముఖ్యమంత్రి భట్టి విక్రమార్కు ఛాంబర్లలో కాంగ్రెస్ బీసీ ఎమ్మెల్యేలు సోమవారం భేటీ అయ్యారు. ఈ సమావేశంలో మహేష్ గౌడ్, మంత్రులు కొండా సురేష్, పొన్నం ప్రభాకర్ పాల్గొన్నారు. ఈ సందర్భంగా బీసీలకు జనాభా ప్రాతిపదికన బడ్జెట్ కేటాయింపులపై చర్చించారు. బీసీ ప్రైవేట్ బిల్లపై కూడా చర్చ జరిగింది. తెలంగాణ బడ్జెట్ సమావేశాల నేపథ్యంలో సీఎల్సీ సోమవారం సమావేశం అయింది. సమావేశం సందర్భంగా ముఖ్యమంత్రి రేవంత్ రెడ్డి నేతలకు దిశా నిర్దేశక చేశారు. అసెంబ్లీ సమావేశాలకు సభ్యులంతా తప్పనిసరిగా హాజరుకావాలని ఆదేశించారు. ఏదో ఒక సాకు చెప్పి సభ్యులు గైర్హాజరు కావద్దని స్పష్టం చేశారు. ఎమ్మెల్యేలు వివిధ అంశాలపై అవగాహన పెంచుకోవాలని చెప్పారు. సీఎల్సీకి పలువురు ఎమ్మెల్యేలు హాజరు కాకపోవడంపై ముఖ్యమంత్రి ఆగ్రహం వ్యక్తం చేశారు. మీడియాతో చిట్చాట్లు చేయవద్దన్నారు.

# తెలుగు రాష్ట్రాలకు వర్షసూచన

ప్రజానావ, హైదరాబాద్: తెలంగాణలోని పలు ప్రాంతాల్లో సోమవారం వడగళ్ల వర్షం కురిసింది. సిద్దిపేట జిల్లా దుబ్బాక మండలంలోని పలు గ్రామాలను వడగళ్ల వాన వణికించింది. సాయంత్రం ఒక్కసారిగా వాతావరణం చల్లబడింది. ఈదురుగాలులతో కూడిన వడగళ్ల వర్షం కురిసింది. దీంతో మండలంలోని పలు గ్రామాల్లో సాగు చేసిన పంటలకు తీవ్ర నష్టం వాటిల్లింది. సంగారెడ్డి జిల్లా జూపూరాబాద్లో ఉరుములు, మెరుపులతో వడగళ్ల వర్షం కురిసింది. పట్టణంతో పాటు డివిజన్ వ్యాప్తంగా జరాసంఘం, కోపూర్, న్యాలర్, రాయకోడ మండలాల్లో వర్షపు జల్లులు పడ్డాయి. ఇదిలావుంటే తెలుగు రాష్ట్రాలకు భారత వాతావరణ శాఖ వర్ష సూచన చేసింది. మహారాష్ట్ర నుంచి కర్ణాటక మీదుగా తమిళనాడు వరకు ద్రోణి కొనసాగుతుందని వివరించింది. అందువల్ల భారీ వర్షాలు కరుస్తాయని వాతావరణ శాఖ పేర్కొంది. సోమవారం నుంచి వచ్చే నాలుగు రోజుల పాటు ఉరుములు, మెరుపులతో పాటు ఈదురు గాలులతో కూడిన భారీ వర్షాలు కురిసే అవకాశం ఉందని వాతావరణ శాఖ హెచ్చరించింది. తెలంగాణలో ఆదిలాబాద్, మెదక్, కరీంనగర్, హైదరాబాద్, నల్గొండ, నిజామాబాద్ జిల్లాల్లో సోమ, మంగళ, బుధవారాల్లో వర్షాలు విస్తారంగా కరుస్తాయని ఐఎండీ తెలిపింది. ఈ క్రమంలోనే సోమవారం కామారెడ్డి జిల్లాలోని జుక్కల్ మండలం హంగర్ గ్రామంలో వడగండ వాన కురవడంతో రైతులు తీవ్ర ఆందోళన చెందారు. మరోవైపు హైదరాబాద్లో వాతావరణం ఒక్కసారిగా చల్లబడింది. రాత్రి సమయంలో నగరంలోని పలు ప్రాంతాల్లో తేలికపాటి వర్షం కురిసి అవకాశం ఉందని వాతావరణ శాఖ హెచ్చరించింది. ఇదిలా ఉంటే.. ఆంధ్రప్రదేశ్లో రానున్న రెండు రోజుల్లో పలు జిల్లాల్లో వర్షాలు కురిసే అవకాశం ఉందని అధికారులు వెల్లడించారు. ముఖ్యంగా విజయనగరం, శ్రీకాకుళం, పార్వతీపురం మన్యం జిల్లాల్లో ఉరుములు, మెరుపులతో పాటు పిడుగులు పడే అవకాశం ఉందని ఐఎండీ హెచ్చరించింది. అలాగే, కృష్ణా, గుంటూరు, ఎన్టీఆర్, రాయలసీమలోని నంద్యాల, కర్నూల్, అనంతపురం, శ్రీ సత్యసాయి జిల్లాల్లో పలు చోట్ల వర్షాలు పడే అవకాశం ఉందని వాతావరణ అధికారులు తెలిపారు. మరోవైపు అల్లూరి, విశాఖపట్నం, అనకాపల్లి, కాకినాడ, కోనసీమలతోపాటు ఉమ్మడి ఉభయగోదావరి జిల్లాల్లో ఈ వర్షాలు కురిసే అవకాశం ఉందని వివరించింది.

# ఆరేళ్ల బాలికపై లైంగికదాడి హత్య

### చాక్లెట్ ఆశచూపి చిన్నారిని తీసుకెళ్లిన కామాంధుడు..

### సీసీటీవీ దృశ్యాల ఆధారంగా నిందితుడి అరెస్ట్

ప్రజానావ, హైదరాబాద్: హైదరాబాద్ నగరంలోని నార్సింగిలో దారుణం చోటుచేసుకుంది. ఓ కామాంధుడు.. ఆరేళ్ల బాలికపై అత్యాచారం చేసి హత్య చేశాడు. చాక్లెట్ ఇప్పిస్తానంటూ బాలికను నమ్మించి అత్యాచారం చేసి ప్రాణాలు తీశాడు. చిన్నారి ఆదివారం సాయంత్రం నుంచి కనిపించకపోవడంతో రాత్రి 10 గంటలకు నార్సింగి పోలీస్ స్టేషన్లో తల్లిదండ్రులు ఫిర్యాదు చేశారు. సీసీటీవీ ఫుటేజీలో బాలికను కామాంధుడు తీసుకెళ్తున్న దృశ్యాలను గుర్తించారు. నిందితుడిని పోలీసులు అదుపులోకి తీసుకున్నారు. నార్సింగి పోలీస్ స్టేషన్ వరదిలో గుండెల్ని పిందేసే ఈ విషాద ఫుటేజీ చూసిన చోటు చేసుకుంది. మానవత్వం అనే విషయం నుండి కలుపుతూ కేవలం ఆరేళ్ల వయసున్న ఓ చిన్నారిపై అత్యాచారం చేసి, ఆపై గొంతు నులిమి హత్య చేసిన ఉదంతం వెలుగులోకి వచ్చింది. సమాచారం మేరకు నార్సింగిలో నివసించే ఆరేళ్ల బాలిక ఆదివారం సాయంత్రం ఇంటి బయట ఆడుకుంటూ ఉంది. అయితే ఉసట్లంది కనిపించకుండా పోయింది. చుట్టూపక్కల ఎంత వెతికినా ఆహూకి ఎటించకపోవడంతో, ఆందోళన చెందిన తల్లిదండ్రులు వెంటనే నార్సింగి పోలీస్ స్టేషన్లో ఫిర్యాదు చేశారు. చిన్నారి అదృశ్యంపై పోలీసులు మిస్సింగ్ కేసు నమోదు చేసి దర్యాప్తు ప్రారంభించారు. రంగంలోకి దిగిన పోలీసులు బాధితురాలి ఇంటి పరిసరాల్లో ఉన్న సీసీటీవీ కెమెరాలను పరిశీలించారు. ఈ క్రమంలో ఒక వ్యక్తి బాలికకు చాక్లెట్ ఇప్పిస్తానని నమ్మించి, తన వెంట తీసుకువెళ్తున్న దృశ్యాల రికార్డుయ్యాయి. ఈ ఆధారాలతో పోలీసులు గాలింపు చర్యలు చేపట్టి, కొద్దిసేపటికే నిందితుడిని అదుపులోకి తీసుకున్నారు. పోలీసుల విచారణలో నిందితుడు తన దారుణానికి పాల్పడినట్లు అంగీకరించాడు. బాలికపై లైంగిక దాడికి పాల్పడి, ఆపై ఎక్కడ దొరికిపోతానో అన్న భయంతో ఆమెను దారుణంగా హత్య చేసినట్లు తెలిపాడు. అర్రాట్రి ఒంటి గంటల సమయంలో నిందితుడు చూపిన ప్రాంతంలో పోలీసులు బాలిక మృతదేహాన్ని స్వాధీనం చేసుకున్నారు. నిందితుడిని రిమాండ్కు తరలించారు.

# విజన్ 2047.. లక్ష్యం 3 ట్రిలియన్ డాలర్లు

### మొదటి పేజీ తరువాయి

పట్టణాభివృద్ధిలో భాగంగా జీహెచ్ఎంసీని మూడు కార్పొరేషన్లుగా, హైదరాబాద్ మెట్రోపాలిటన్ ప్రాంతాన్ని నాలుగు కమిషనరేట్లుగా విభజించామన్నారు. మూసీ నది ప్రక్షాళనకు ప్రణాళికలు సిద్ధమయ్యాయని, మొదటి దశలో హిమాయత్ సాగర్ నుంచి గాంధీ సరోవర్ వరకు పనులు చేపడతామని తెలిపారు. అలాగే రీజినల్ రింగ్ రోడ్డు చుట్టూ ఎంఎస్ఎంఈ పార్కులను ఏర్పాటు చేస్తామని, పూర్వర సీటీ నుంచి బందర్ పోర్టు వరకు గ్రీన్ ఎక్స్ ప్రెస్ వే నిర్మిస్తామని పేర్కొన్నారు. ఐటీ రంగంలో రాష్ట్రం అద్భుత ప్రగతి సాధించిందని, ఎగుమతులు రూ. 3.13 లక్షల కోట్లకు చేరి 9.39 లక్షల మందికి ఉపాధి కల్పిస్తున్నాయని తెలిపారు. సంక్షేమ రంగంలో ప్రభుత్వం తీసుకుంటున్న చర్యలను వివరిస్తూ, ఇల్లు లేని పేదల కోసం 4 లక్షల ఇందిరమ్మ

ఇళ్ల నిర్మాణం చేపట్టినట్లు గవర్నర్ వెల్లడించారు. రైతు భరోసా కింద రూ. 9,000 కోట్లు, పంట రుణమాఫీ కోసం రూ. 20,616 కోట్లు వెచ్చించామన్నారు. మహిళా సాధికారత కోసం స్వయం సహాయక సంఘాలకు రూ. లక్ష కోట్ల రుణాలు అందించేలా ప్రణాళికలు రూపొందించామని, మహాలక్ష్మి పథకం ద్వారా మహిళలకు రూ. 9,222 కోట్లు ఆదా అయ్యాయని చెప్పారు. విద్యా రంగంలో సంస్కరణల కోసం అన్ని నియోజకవర్గాల్లో యంగ్ ఇండియా స్కూల్స్, నిరుద్యోగుల కోసం రికార్డు సమయంలో 67,763 ఉద్యోగాల భర్తీ చేపట్టామన్నారు. గవర్నర్ ప్రసంగం సమయంలో బీఆర్ఎస్ సభ్యులు ఆరు గ్యారంటీల అమలుపై నిరసన వ్యక్తం చేసినప్పటికీ, ఆయన తన ప్రసంగాన్ని కొనసాగించి రాష్ట్ర అభివృద్ధి ప్రణాళికను సభ ముందు ఉంచారు.



# శాసనసభ ఆవరణలో తెలంగాణ తల్లి విగ్రహం

### లాంఛనంగా ప్రారంభించిన గవర్నర్ శుక్లా పుష్పాంజలి ఘటించిన సీఎం, మంత్రులు

ప్రజానావ, హైదరాబాద్: శాసనసభ ప్రాంగణంలో తెలంగాణ తల్లి విగ్రహాభివృద్ధి కార్యక్రమం ఘనంగా జరిగింది. పునరుద్ధరించిన మొదటి భవనం ముందు తెలంగాణ తల్లి విగ్రహాన్ని రాష్ట్ర గవర్నర్ శివ ప్రతాప్ శుక్లా ఆవిష్కరించారు. ఈ కార్యక్రమంలో సీఎం రేవంత్ రెడ్డి, మండలి చైర్మన్ గుత్తా సుభాంధరరెడ్డి, శాసనసభ స్పీకర్ గడ్డం ప్రసాద్ కుమార్తో పాటు పలువురు మంత్రులు, ఎమ్మెల్యేలు పాల్గొన్నారు. రాష్ట్ర శాసనసభ ఆవరణలో రాష్ట్ర ఆత్మగౌరవ చిహ్నంగా నూతనంగా రూపొందించిన 'తెలంగాణ తల్లి' విగ్రహాన్ని గవర్నర్ శివ ప్రతాప్ శుక్లా ప్రభుత్వంగా ఆవిష్కరించారు. ఈ చారిత్రక ఘట్టం రాష్ట్ర ప్రముఖులు, మంత్రుల సమక్షంలో అత్యంత వేడుకగా జరిగింది. అనంతరం విగ్రహం వద్ద పుష్పాంజలి ఘటించారు. విగ్రహ ఆవిష్కరణ కార్యక్రమానికి ముందు ఒక ప్రత్యేక కార్యక్రమం జరిగింది. అసెంబ్లీ ఆవరణలో ఉన్న జాతిపిత మహాత్మా గాంధీ, రాజ్యాంగ నిర్మాత దాక్టర్ బి.ఆర్. అంబేద్కర్ విగ్రహాల వద్ద గవర్నర్ శివ ప్రతాప్ శుక్లా, ముఖ్యమంత్రి రేవంత్ రెడ్డి, డిప్యూటీ



సీఎం మల్లు భట్టి విక్రమార్కు ఘనంగా నివాళులర్పించారు. దేశానికి, సమాజానికి వారు చేసిన అసమాన సేవలను ఈ సందర్భంగా నేతలు స్మరించుకున్నారు. తెలంగాణ తల్లి విగ్రహాన్ని ఆవిష్కరించిన అనంతరం ముఖ్యమంత్రి రేవంత్ రెడ్డి సభను ఉద్దేశించి మాట్లాడారు. ఈ విగ్రహం

కేవలం ఒక నిర్మాణం మాత్రమే కాదని, ఇది తెలంగాణ ప్రజల పోరాట పటిమకు, సంస్కృతికి, ఆత్మగౌరవానికి నిలువెత్తు ప్రతీక అని ఆయన అభివర్ణించారు. రాష్ట్ర అస్తిత్వాన్ని ప్రతిబింబించేలా ఈ విగ్రహాన్ని తీర్చిదిద్దినట్లు ఆయన పేర్కొన్నారు.

# 31 వరకు అసెంబ్లీ

### 20న సభల బడ్జెట్ ప్రవేశ పెట్టనున్న భట్టి ఉగాది, రంజాన్, శ్రీరామనవమికి సెలవులు బీసీ సమావేశంలో నిర్ణయం

ప్రజానావ, హైదరాబాద్: తెలంగాణ అసెంబ్లీ బడ్జెట్ సమావేశాలు మార్చి 31 వరకు జరగనున్నాయి. ఈ మేరకు బీసీ సమావేశంలో నిర్ణయించారు. స్పీకర్ గడ్డం ప్రసాద్ కుమార్ అధ్యక్షత బీసీ సమావేశం జరిగింది. ఈ సందర్భంగా సమావేశాల నిర్వహణపై కీలక నిర్ణయం తీసుకున్నారు. మార్చి 16 నుంచి మార్చి 31 వరకు సమావేశాలను నిర్వహించాలని బీసీలో



నిర్ణయించారు. సోమవారం ఉదయం గవర్నర్ శివప్రతాప్ శుక్లా ప్రసంగంతో అసెంబ్లీ సమావేశాలు ప్రారంభమయ్యాయి. ఉభయ సభలను ఉద్దేశించి గవర్నర్ ప్రసంగం అనంతరం స్పీకర్ సభను మంగళవారం వాయిదా వేశారు. అనంతరం

స్పీకర్ ఛాంబర్లో బీసీ సమావేశం జరిగింది. ఈ సమావేశంలో తెలంగాణ అసెంబ్లీ సమావేశాలు ఎన్ని రోజులు నిర్వహించాలనే దానిపై చర్చించారు. మార్చి 17, 18న గవర్నర్ ప్రసంగంపై ధన్యవాదం తెలిపే తీర్మానంపై చర్చ జరగనుంది. ఈనెల 20న అసెంబ్లీలో రాష్ట్ర ప్రభుత్వం బడ్జెట్ ప్రవేశపెట్టనుంది. ఆపై 23 నుంచి 26 వరకు బడ్జెట్పై చర్చలు జరపనున్నారు. మార్చి 31న ద్రవ్య వినిమియ బిల్లుపై చర్చ జరగనుంది. అలాగే ఉగాది, రంజాన్, శ్రీరామనవమికి అసెంబ్లీకి సెలవులు ప్రకటించనున్నారు. బీసీ సమావేశానికి ఉప ముఖ్యమంత్రి భట్టి విక్రమార్కు మంత్రి శ్రీధర్ బాబు, ఎమ్లీ బీర్ బలయ్య హాజరయ్యారు. బీఆర్ఎస్ నుంచి హరీష్ రావు, కేపీ వివేక్ హాజరవగా.. బీజేపీ నుంచి మహేశ్వర్ రెడ్డి, ఎంబిఎం నుంచి అశ్రువర్ధిన్, సీసీఐ నుంచి కూనసేని సాంబశివరావు సమావేశంలో పాల్గొన్నారు.

# సమావేశాల్లో ఎమ్మెల్యేలు హాజరు కావాల్సిందే

- ప్రతిపక్షాల ప్రశ్నలకు దీటుగా సమాధానం ఇవ్వాలి..
- సీఎల్సీ సమావేశానికి గైర్హాజరైన వారిపై ముఖ్యమంత్రి సీలీయన్

ప్రజానావ, హైదరాబాద్: శాసనసభ సమావేశాలకు సభ్యులంతా తప్పనిసరిగా హాజరు కావాలని పార్టీ ఎమ్మెల్యేలను సీఎం రేవంత్ రెడ్డి ఆదేశించారు. వివిధ అంశాలపై ఎమ్మెల్యేలు అవగాహన పెంచుకోవాలని, వారికి మంత్రులు సమయమివ్వాలని సూచించారు. తెలంగాణ బడ్జెట్ సమావేశాల నేపథ్యంలో సీఎల్సీ సమావేశమైంది. ఈ సందర్భంగా పలు అంశాలపై సీఎం రేవంత్ రెడ్డి పార్టీ నేతలకు దిశా నిర్దేశం చేశారు. ప్రతిపక్షాలు లేవనెత్తే అంశాలపై సమాధానం ఇచ్చేందుకు ఫూర్తి సమాచారం దగ్గర ఉంచుకోవాలని, ఏదో ఒక సాకుతో సభ్యులు సభకు గైర్హాజరు కావద్దన్నారు. సీఎల్సీకి పలువురు ఎమ్మెల్యేలు హాజరు కాకపోవడంపై సీఎం సీలీయన్ అయ్యారు. సీఎల్సీకి రాతంబట్టి బీజేపీ ఉన్నారా అని ప్రశ్నించారు. మీడియాతో చిట్చాట్లు చేయవద్దన్నారు. ప్రజా ప్రభుత్వంలో మూడోసారి బడ్జెట్ ప్రవేశపెట్టబోతున్నామని రేవంత్ రెడ్డి వ్యాఖ్యానించారు. ప్రభుత్వ ప్రాధాన్యం, భవిష్యత్ ప్రణాళికలకు

సంబంధించి గవర్నర్ శివప్రతాప్ శుక్లా తన ప్రసంగంలో వివరించారని తెలిపారు. గవర్నర్ ప్రసంగం రాష్ట్ర ప్రభుత్వానికి రోడ్ మ్యాప్ లాంటిదని చెప్పకొచ్చారు. కేసీఆర్ ప్రభుత్వ వైఫల్యాలపై చర్చించాల్సిన సమయం అయిపోయిందని అన్నారు. ప్రభుత్వ భవిష్యత్ ప్రణాళికలు, ప్రజలకు ఏం చేయబోతున్నామనే విషయంపై దృష్టి సారించాలని సూచించారు. సభలో మాట్లాడే అంశాలపై ప్రభుత్వ వివర మధ్య సమస్యలు ఉండాలని ఆదేశించారు. సభలో చర్చ పక్కదారి పట్టకుండా, సభా సమయం వృథా కాకుండా సమర్థవంతంగా నడిపేలా చూడాలని ఆదేశించారు. కేసీఆర్ హయాంలో.. అసెంబ్లీలో ప్రజా సమస్యలపై మాట్లాడటానికి తమకు సమయం ఇవ్వలేదని సీఎం రేవంత్ రెడ్డి ప్రస్తావించారు. సీఎల్సీ నేతగా ఉన్న మల్లు భట్టి విక్రమార్కు, జూపూరాబాద్ కుడా మైక్ ఇవ్వలేదని ఆగ్రహించారు. సెషన్ మొత్తం సస్పెండ్ చేసి ఎమ్మెల్యేగా ఉన్నప్పటికీ రోజులు తనను సభకు రాకుండా వేసారని ధ్వజమెత్తారు. అసెంబ్లీ సమావేశాల సమయంలో హాజరు విషయంలో ఎమ్మెల్యేలు నిర్లక్ష్యం వహించాడని హుకుం జారీ చేశారు. మహిళా శాసన సభ్యులు హాజరుతో పాటు చర్చల్లో పాల్గొనాలని మార్గనిర్దేశం చేశారు. సభా చర్చల్లో మహిళా సభ్యులు భాగస్వామ్యం అవసరమని తెలిపారు. ఇది మన ప్రభుత్వం.. ఇప్పుడు మనం చేసుకునే రోడ్ మ్యాప్ నే వచ్చే ఎన్నికలకు అణిండా అవుతుందని అన్నారు. వేసవి నేపథ్యంలో తాగునీటి సమస్యపై ఫోకస్



పెట్టాలని ఆదేశించారు. 99 రోజుల ప్రజాపాలన- ప్రగతి ప్రణాళికను క్షేత్రస్థాయిలో ప్రజల్లోకి తీసుకెళ్లాల్సిందని సీఎం రేవంత్ రెడ్డి స్పష్టం చేశారు. అసెంబ్లీ కమిటీలను పూర్తిస్థాయిలో ఏర్పాటు చేసుకోవాలని సూచించారు. ఎమ్మెల్యేలు, ఎమ్మెల్యేలు ఇతర రాష్ట్రాల్లో పర్యటించే పలు అందువుల్లో రావడం కష్టతరంగా మారినప్పటికీ, అగ్రిమానం చేయాలని సీఎం రేవంత్ రెడ్డి దిశానిర్దేశం చేశారు. రాజకీయాల్లో వ్యక్తిగత ద్వేషానికి ఉండదని.. ఆది వ్యవస్థ మొత్తాన్ని ద్వేషానికి చేస్తోందని అన్నారు. వ్యవస్థను నిలబెట్టుకుంటేనే రాజకీయాల్లో మనగడ ఉంటుందని స్పష్టం చేశారు. పార్టీ, ప్రభుత్వ పరమైన లైన్లోనే అందరూ స్పందించాలని సూచించారు.

# ఫలక్ నుమలో భారీ అగ్నిప్రమాదం

### సోఫాల తయారీ కేంద్రం దహనం

ప్రజానావ, హైదరాబాద్: నగరంలోని ఫలక్ నుమా పోలీస్ స్టేషన్ వరదిలో సోమవారం భారీ అగ్నిప్రమాదం సంభవించింది. ఫురాఫ్ నగర్ బస్ డిపో సమీపంలో ఉన్న ఒక సోఫాల తయారీ కేంద్రంలో ఒక్కసారిగా మంటలు చెలరేగడంతో ఆ ప్రాంతమంతా దట్టమైన పొగ పక్కసంది. ఈ ప్రమాదంలో తయారీ కేంద్రంతో పాటు వక్రనే ఉన్న ఫర్నిచర్ దుకాణం, మరికొన్ని చిన్న షాపులకు మంటలు



నివాసితులు తీవ్ర భయందోళనకు గురయ్యారు. ప్రమాద సమాచారం అందుకున్న వెంటనే అగ్నిమాపక సిబ్బంది సంఘటనా స్థలానికి చేరుకుని సహాయక చర్యలు చేపట్టారు. ఫోమ్ వంటి పదార్థాల వల్ల మంటలు అదుపులోకి రావడం కష్టతరంగా మారినప్పటికీ, అగ్నిమాపక యంత్రాలతో సిబ్బంది క్రమించి మంటలను నియంత్రించే ప్రయత్నం చేశారు. స్థానికులు కూడా అప్రమత్తమై కొన్ని దుకాణాల నుంచి విలువైన వస్తువులను బయటకు తరలించడంతో ప్రాణనష్టం తప్పింది. అయితే, దుకాణాల్లోని సోఫాలు, ఫర్నిచర్ ఫూర్నిగా దగ్ధమవడంతో భారీగా ఆస్తి నష్టం సంభవించినట్లు నిర్వాహకులు ఆవేదన వ్యక్తం చేస్తున్నారు. ఈ ఘటనపై పోలీసులు కేసు నమోదు చేసి దర్యాప్తు ప్రారంభించారు. షార్ట్ సర్క్యూట్ కారణంగానే మంటలు చెలరేగి ఉండవచ్చని ప్రాథమికంగా అనుమానిస్తున్నారు.



# ఇరాన్ డ్రోన్ దాడులు తీవ్రం

దుబాయ్ ఎయిర్పోర్ట్ సమీపంలో దాడి ఇంధన ట్యాంకర్ వద్ద చెలరేగిన మంటలు

టెహ్రాన్: ఇరాన్ తో ఇజ్రాయేల్, అమెరికా యుద్ధంతో పశ్చిమాసియాలో ఉద్రిక్తతలు కొనసాగుతున్నాయి. ఇజ్రాయేల్, అమెరికా దాడులకు ప్రతికారంగా ఇరాన్.. డ్రోన్ దాడులను తీవ్రతరం చేసింది. తన పొరుగుదేశాల్లోని అమెరికా స్థావరాలే లక్ష్యంగా డ్రోన్లతో విరుచుకుపడుతోంది. సోమవారం తెల్లవారుజామున దుబాయ్ అంతర్జాతీయ విమానాశ్రయం సమీపంలో డ్రోన్ దాడులు చేసింది. ఈ సందర్భంగా ఒక డ్రోన్ ఇంధన ట్యాంక్ను ఢీకొట్టడంతో భారీగా మంటలు చెలరేగాయి. అంతో విమానాశ్రయంలోని అన్ని విమానాలను తాత్కాలికంగా నిలిపివేశారు. విమానాశ్రయాన్ని మూసివేసినట్లు దుబాయ్ సివిల్ ఏవియేషన్ అథారిటీ

అధికారులు ప్రకటించారు. ప్రయాణికులు, ఎయిర్పోర్టు సిబ్బందికి సేఫ్టీ నోటీస్ జారీచేశారు. విమానాల స్టేట్స్ తెలుసుకునేందుకు విమానయాన సంస్థలను సంప్రదించాలని ప్రయాణికులకు సూచనచేశారు. అంతేగాక పలు విమానాలను అల్ మక్రూమ్ అంతర్జాతీయ విమానాశ్రయానికి మళ్లించినట్లు ఎయిర్పోర్ట్ అధికారులు తెలిపారు. ఇంధన ట్యాంక్కు అంటుకున్న మంటలను ఆర్పేందుకు దుబాయ్ సివిల్ డిఫెన్స్ సిబ్బంది తీవ్రంగా శ్రమిస్తున్నారు. సమీపంలోని ప్రజలు ఇళ్లలోనే ఉండాలని అధికారులు ఆదేశాలు జారీ చేశారు. ఇంధన ట్యాంక్పై దాడి నేపథ్యంలో ఈ ప్రాంతంలోని కీలకమైన ఇతర మౌలిక సదుపాయాల వద్ద భద్రత పెంచినట్లు అధికారులు పేర్కొన్నారు.



## సంపాదకీయం

# మరికొన్నాళ్లు గ్యాస్ సంక్షోభం

దేశంలో గ్యాస్ కోసం ప్రజలు నానా అగచాట్లు పడుతున్నారు. కమర్షియల్ గ్యాస్ అస్సలు లభించడం లేదు. దీంతో హోల్ పరిశ్రమ కుదేలయ్యింది. దేశవ్యాప్తంగా హోటళ్లు మాతపడ్డాయి. కార్మికులు రోడ్డున పడ్డారు. తిరిగి కట్టెల పొయ్యిలను ఆశ్రయిస్తున్నారు. తీవ్ర కాలావృంతో ఢిల్లీలో కట్టె పొయ్యిలను అనుమతించని ప్రభుత్వం తిరిగి అక్కడ కట్టెల పొయ్యిలకు అనుమతించింది. దీంతో గ్యాస్ సంక్షోభం ఎంత తీవ్రంగా ఉందో తెలుసుకోవచ్చు. దీనికి ఎవరిని నిందించి కూడా ప్రయోజనం లేదు. ఉన్న గ్యాస్ను సరఫరా చేస్తున్నారు. పానిక్ బుకింగ్స్ వల్ల చాలామందికి ఇబ్బంది ఎదురవుతోంది. అలాగే సివిల్ సరఫరా భాగంలో అమ్ముకుంటున్నారు. దీనికి ముందుగా చెక్ పెట్టాలి. గ్యాస్ సరఫరాపై విజిలెన్స్ నిఘా పెట్టాలి. నల్లబజారుకు తరలకుండా చూడాలి. అలాగే హోల్ పరిశ్రమను ఆదుకునే ప్రయత్నాలు ముమ్మరం చేయాలి. ఈ క్రమంలో చెందు ఇంధన నౌకలు హార్బర్లో జలనంధి దాడి భారత చేరుకున్నాయి. ఇది కొంత ఊరటనిచ్చే అంశం. పర్షియన్ గల్ఫ్ నుంచి బయటకు వెళ్లే ఏకైక సముద్ర మార్గమైన హోర్ముజ్ జలనంధిని మూసివేస్తున్నట్లు ఇరాన్ ప్రకటించింది. జలనంధి నిండా వందలాది ట్యాంకర్లు నిలిచిపోయినట్లు వార్తలు వస్తున్నాయి. దీంతో ట్రెంట్ క్రూడ్ చమురు ధర యుద్ధానికి ముందు బ్యారెల్లకు 65 అమెరికన్ డాలర్లుగా ఉండగా, ఇప్పుడది వంద డాలర్లకు పెరిగింది. ఇదే పరిస్థితులు కొనసాగితే రానున్న రోజుల్లో ధర మరింతగా పెరగడం భయమన్న విశ్లేషణలు వస్తున్నాయి. ఇరాన్కు సమీపంలోని 33 కిలోమీటర్ల వెడల్పు ఉన్న ఈ జలనంధి ద్వారానే ప్రపంచ చమురు, సహజ వాయువు సరఫరాలో దాదాపు ఐదవ వంతు సాగుతుంది. మన దేశం రోజుకు సగటున 40 లక్షల బ్యారెళ్ల చమురు దిగుమతి చేసుకుంటూ ఉండగా, అందులో 55 శాతం దీని ద్వారానే వస్తోంది. ఇరాన్పై అమెరికా, ఇజ్రాయేల్ చేస్తున్న దాడితో మన దేశానికి తీవ్రమైన ఇంధన సంక్షోభం తప్పదన్న భయాలు వ్యక్తమవుతున్నాయి. అమెరికా స్థావరాలను లక్ష్యంగా చేసుకుంటూ ఇరాన్ చేస్తున్న ప్రతీకార దాడులతో పశ్చిమ ఆసియా అంతా యుద్ధ మేఘాలు విస్తరిస్తున్నాయి. అమెరికా ఇరాన్పై చేసిన దాడి 16వ రోజుకు చేరుకుంది. ప్రతి బ్యారెల్ చమురు ధరలో ఒక డాలర్ పెరుగుదల చోటుచేసుకున్నా, భారత్పై సంవత్సరానికి 200 కోట్ల రూపాయల అదనపు దిగుమతి భారం పడుతుందని అంచనా! అధికారిక సమాచారం ప్రకారం 2024-25లో చమురు దిగుమతుల కోసం మన దేశం సుమారుగా 11.5 లక్షల కోట్ల రూపాయల (137 బిలియన్ డాలర్లు)ను ఖర్చు చేసింది. ఏకపక్షంగా యుద్ధానికి కాలబది అమెరికా అధ్యక్షుడు డోనాల్డ్ ట్రంప్ ప్రస్తుతం నాలుగు నుండి ఐదు వారాలు కొనసాగవచ్చని చెబుతున్నారు. ఇరాన్ ప్రతిఘటన తీరును గమనిస్తున్న పరిశీలకులు యుద్ధం అంతకన్నా ఎక్కువ రోజులే సాగే అవకాశం ఉందని అంచనా వేస్తున్నారు. ఈ నేపథ్యంలో అనివార్యంగా పెరిగే దిగుమతి ఖర్చుల వల్ల విదేశీ లోటు పెరిగి వాణిజ్య సమతుల్యతను దెబ్బతీస్తుందని, రూపాయిపై ఒత్తిడి పెరుగుతుందన్న ఆందోళనలు వ్యక్తమవుతున్నాయి. మరోవైపు రూపాయి విలువ గణనీయంగా పడిపోయింది. యుద్ధం ప్రారంభమైనప్పటి నుండి దేశీయ ట్రేడ్ సూచికలు పతనోన్ముఖనే వున్నాయి. మరోవైపు మన దేశం వద్ద ఉన్న చమురు నిల్వలు మరో 40-45 రోజుల వినియోగానికి మాత్రమే సరిపోతాయంటూ వస్తున్న వార్తలు పరిస్థితి తీవ్రతకు ఆద్యం పడుతోంది. మనకు పొరుగునే ఉన్న చైనా వద్ద దాదాపు అరువేలకు సరిపడే నిల్వలు ఉండటం అక్కడి పాలకుల ముందు చూపునకు నిదర్శనం. రష్యా నుండి దిగుమతులుతగ్గాయి. ఇప్పుడు ఇరాన్పై అమెరికా చేసిన దాడి, హోర్ముజ్ జలనంధి మూసివేతతో మన దేశ ఇంధన భద్రత ప్రశ్నార్థకంగా మారినప్పటికీ ఇరాన్ భారత్ వల్ల అనుకూలత ప్రదర్శించింది. 40 రోజులకు సరిపడే నిల్వలు ఉన్నాయని చెబుతున్నప్పటికీ యుద్ధ తీవ్రత కొనసాగితే పెట్రో ధరలు పెరగక తప్పవన్న ఆందోళన వినియోగదారుల్లో వ్యక్తమవుతోంది. పెట్రో ఉత్పత్తుల ధరలు పెరిగితే దాని ప్రభావంతో నిత్యావసర వస్తువులతో పాటు, అన్ని రకాల వినియోగ సరుకుల మీద ఉంటుందన్న విషయం ప్రత్యేకంగా చెప్పనవసరం లేదు. అదే జరిగితే, దేశ వ్యాప్తంగా సామాన్యుల కష్టాలు మరింత పెరగుతాయి. దీనిని దృష్టిలో ఉంచుకుని ఇంధన సంక్షోభాలను ఎదుర్కోవడానికి చమురు సరఫరా వనరులను విస్తరించేందుకు కేంద్రం తక్షణం చర్యలు తీసుకోవాలి. ముఖ్యంగా హోల్ పరిశ్రమలను ఆదుకోవాల్సి ఉంది. అయితే పశ్చిమాసియాలో జరుగుతున్న యుద్ధం కారణంగా దేశంలో వంటగ్యాస్కు డిమాండ్ అమాంతం పెరిగిందని కేంద్రప్రభుత్వం అంగీకరించింది. అయినప్పటికీ వంట గ్యాస్ పంపిణీలో ఇబ్బంది లేదని భరోసా ఇచ్చింది. దేశీయంగా వంట గ్యాస్ ఉత్పత్తి 30శాతం మేర పెంచినట్లు తెలిపింది. వాణిజ్య సివిల్ సరఫరా ఉండడంతో హోటళ్లు, ఆహార పరిశ్రమ ఇబ్బందులు పడుతోందని అంగీకరించారు. అందువల్ల వాణిజ్య సివిల్ సరఫరా బాధ్యతను రాష్ట్ర ప్రభుత్వాలకు అప్పగించామని చెప్పారు. ప్రాధాన్య క్రమంలో అవి పంపిణీ చేస్తాయని తెలిపారు. ఆస్పత్రులు, విద్యా సంస్థలకు వంట గ్యాస్ను అందజేస్తామని ప్రకటించారు. ఇక, ఇళ్లకు పైపుల ద్వారా సరఫరా అయ్యే పైప్ న్యాచురల్ గ్యాస్ (పీఎన్జీ), వాహనాలకు వినియోగించే కంప్రెస్డ్ న్యాచురల్ గ్యాస్ (సీఎన్జీ) సరఫరాకు ఎలాంటి అంతరాయాలు లేవని తెలిపింది. పీఎన్జీ కనెక్షన్ ఉన్న వారికి గ్యాస్ సిలిండర్లను రద్దు చేస్తూ ప్రభుత్వం ఉత్తర్వులు జారీ చేసింది. మొత్తంగా ఈ సంక్షోభం ఇంతకాలం అన్నది యుద్ధ తీవ్రతను బట్టి మాత్రమే మారుతుందన్నది నిజం.

## ముంద్రా పోర్టుకు చేరుకున్న శివాలిక్



ముంద్రా: మధ్యప్రాచ్యంలో యుద్ధ మేఘాలు కమ్ముకున్న వేళ భారత్కు ఊరటనిచ్చే వార్త అందింది. ఖతార్ నుండి లిక్విడ్ డెవెలప్మెంట్ గ్యాస్ తో బయలుదేరిన భారీ ట్యాంకర్ 'శివాలిక్', సురక్షితంగా గుజరాత్లోని ముంద్రా పోర్టుకు చేరుకుంది. హోర్ముజ్ జలనంధి వద్ద ఉద్రిక్తతలు

పతాక స్థాయిలో ఉన్న సమయంలో ఈ నౌక రాక ప్రాధాన్యత సంతరించుకుంది. ఇరాన్, అమెరికా మధ్య ఘర్షణల కారణంగా ప్రపంచ ఇంధన రవాణాకు కీలకమైన హోర్ముజ్ జలనంధి మూసివేత ముప్పు పొంది ఉంది. ఇరాన్ ఈ మార్గాన్ని అడ్డుకుంటామని హెచ్చరించిన

- ఖతార్ నుంచి గ్యాస్ తో వచ్చిన నౌక
- భారత్కు దక్కనున్న భారీ ఊరట

నేపథ్యంలో, గల్ఫ్ దేశాల నుండి భారత్కు చమురు, గ్యాస్ సరఫరా నిలిచిపోతుందేమోనన్న ఆందోళన నెలకొంది. ఇటువంటి క్లిష్ట పరిస్థితుల్లో 'శివాలిక్' నౌక సురక్షితంగా ప్రయాణించి లక్ష్యాన్ని చేరుకోవడం భారత ఇంధన భద్రతకు సానుకూల సంకేతంగా నిపుణులు భావిస్తున్నారు. శివాలిక్ ఎల్పిజి ట్యాంకర్ ఖతార్లోని రాస్ లిఫ్టాస్ నుండి వేల టన్నుల ఎల్పిజిని మోసుకొచ్చింది. ఉద్రిక్తతల దృష్ట్యా భారత నావికాదళం గల్ఫ్ ప్రాంతంలో నిఘాను పెంచిన సంగతి తెలిసింది. భారతీయ నౌకల ప్రయాణాన్ని నిరంతరం పర్యవేక్షిస్తూ భద్రతాపరమైన భరోసా కల్పిస్తోంది. గుజరాత్లోని అరావీ ముంద్రా పోర్టులో ఈ గ్యాస్ అన్-లోడింగ్ ప్రక్రియ ప్రారంభమైంది. ఇది దేశీయ గ్యాస్ అవసరాలకు ఎంతో కీలకం. ప్రపంచవ్యాప్తంగా రవాణా అయ్యే చమురులో సుమారు 20 శాతం ఈ జలనంధి ద్వారానే సాగుతుంది. ఇరాన్-అమెరికా యుద్ధం వల్ల ఈ మార్గం మూసుకుపోతే అంతర్జాతీయంగా చమురు ధరలు ఆకాశాన్ని తాకే ప్రమాదం ఉంది. ఇప్పటికే పలు అంతర్జాతీయ షిప్పింగ్ కంపెనీలు ఈ మార్గంలో ప్రయాణాన్ని నిలిపివేయగా, భారత్ మాత్రం తన పూర్వోత్పత్తి సంబంధాల ద్వారా సరఫరాను కొనసాగిస్తోంది.

# హార్ముజ్ జలనంధి వద్దకు యుద్ధనౌకలు

- ట్రంప్ అభ్యర్థనను తిరస్కరించిన అస్సేలియా
- సంయుక్తం పాటించాలన్న జపాన్

న్యూఢిల్లీ: హోర్ముజ్ జలనంధిని తెరిపించేందుకు యుద్ధ నౌకలను పంపాలంటూ అమెరికా అధ్యక్షుడు డోనాల్డ్ ట్రంప్ చేసిన అభ్యర్థనను మిశ్ర దేశాలు తిరస్కరించాయి. ప్రస్తుతానికి తమకు ఆ ఆలోచన లేదని తేల్చి చెప్పాయి. ట్రంప్ అభ్యర్థనను అస్సేలియా తోసి వుచ్చింది. తాము యుద్ధ నౌకలను పంపబోమని స్పష్టం చేసింది. 'ఆ జలనంధి ఎంత కీలకమో మాకు తెలుసు. కానీ అక్కడకు మేము యుద్ధ నౌకలను పంపబోము. అసలు యుద్ధ నౌకల కోసం మమ్మల్ని ఎవరూ సంప్రదించలేదు. మేము ఈ విషయంలో జోక్యం చేసుకోలేదు' అని అస్సేలియా కెబినెట్ మంత్రి కేర్రుని కింగ్ చెప్పారు. ట్రంప్ అభ్యర్థనపై జపాన్ ఆవిభవం వ్యక్తం చేసింది. ఈ విషయంలో సంయుక్తం అవసరాలను పేర్కొంది. ప్రస్తుత పరిస్థితుల్లో తాము మేరిటైమ్ చర్యల గురించి ఆలోచించబట్టదని



పేర్కొంది. ఇతర ప్రత్యామ్నాయాలపై దృష్టి సారించినట్లు తెలిపింది. అమెరికాతో మరొక చర్యల తరువాత ఈ విషయంలో ఒక నిర్ణయానికి వస్తామని దక్షిణ కొరియా పేర్కొంది. సముగ్ సమీకృత తరువాత ఈ విషయంలో ముందడుగు వేస్తామని వెల్లడించింది. బ్రిటన్ కూడా ఈ విషయమై ఆవిభవం వ్యక్తం చేసింది. యుద్ధ నౌకలను

పంపించే విషయంలో ట్రంప్ తో చర్చిస్తున్నామని బ్రిటన్ ప్రధాని కీర్ స్టార్మర్ట్ పేర్కొన్నారు. కెనడా ప్రధాని మార్క్ కార్నితో కూడా చర్చించినట్లు తెలిపారు. సోమవారం జరగనున్న సమావేశంలో మరోసారి ఈ విషయమై చర్చిస్తామని అన్నారు. హోర్ముజ్ జలనంధిని తెరిపించేందుకు యుద్ధ నౌకలను పంపించాలని పలు దేశాలను అధ్యక్షుడు డోనాల్డ్ ట్రంప్ ఆదివారం అభ్యర్థించిన విషయం తెలిసింది. తమ పరిధిలోని ప్రాంతాన్ని ఆయా దేశాలు రక్షించుకోవాలని అన్నారు. ఇంధన అవసరాల కోసం హోర్ముజ్ జలనంధిపై అమెరికా అంతగా ఆధారపడలేదని అన్నారు. ఇతర దేశాలకే ఆ అవసరం ఎక్కువని కామెంట్ చేశారు. ఈ సందర్భంగా చైనా గురించి ప్రత్యేకంగా ప్రస్తావించారు. చైనా దిగుమతుల్లో అధిక శాతం హోర్ముజ్ మారుగానే వెళుతున్నాయని అన్నారు. అయితే, హోర్ముజ్ జలనంధిని తెరిపించే ప్రయత్నాల్లో చైనా భాగం అవుతుందా? లేదా? అనే విషయంపై ఆయన స్పందించేందుకు నిరాకరించారు.

## గల్ఫ్ యుద్ధం వేళ చైనా దూకుడు

### తైవాన్ దిశగా యుద్ధనౌకలు, విమానాల మొహరింపు

తైపీ: గల్ఫ్ యుద్ధంతో అంతా అటువైపు దృష్టి పెట్టగా చైనా మరోమారు తైవాన్పై దృష్టి సారించింది. గత రెండు వారాలుగా కొంత నిశ్శబ్దంగా ఉన్న చైనా సైన్యం.. మళ్ళీ తైవాన్ సరిహద్దుల్లో తన ప్రాబల్యాన్ని చూపిస్తూ వందల మొదలుపెట్టింది. తైవాన్ రక్షణ మంత్రిత్వ శాఖ వెల్లడించిన వివరాల ప్రకారం, గత 24 గంటల్లో భారీ సంఖ్యలో, నౌకలు చైనా యుద్ధ విమానాలు తైవాన్ గగనతలంలోకి ప్రవేశించాయి. కాగా, ఫిబ్రవరి 27 నుండి మార్చి 13 వరకు తైవాన్ సరిహద్దుల్లోకి చైనా యుద్ధ విమానాల రాక గణనీయంగా తగ్గింది. సాధారణంగా ప్రతిరోజూ వదులు సంఖ్యలో విమానాలను పంపే చైనా, ఈ 16 రోజుల కాలంలో కేవలం 7 విమానాలను మాత్రమే పంపింది. అయితే, ఈ ఆకస్మిక

విరామానికి కారణమేంటో రక్షణ నిపుణులకు సైతం అంతుచిక్కలేదు. కానీ, ఆదివారంనుండి చైనా మళ్ళీ తన దూకుడును పెంచింది. తైవాన్ చుట్టూ సుమారు 26 చైనా సైనిక విమానాలను గుర్తించారు. వీటిలో 16 విమానాలు తైవాన్ నైరుతి ఎయిర్ డిఫెన్స్ బండెరిఫ్టేషన్ జోన్ లోకి ప్రవేశించాయి. విమానాలతో పాటు 7 చైనా యుద్ధ నౌకలు కూడా తైవాన్ సముద్ర తీరానికి సమీపంలో చక్కర్లు కొడుతున్నాయి. ఫిబ్రవరి 25న 30 విమానాలు వచ్చిన తర్వాత, మళ్ళీ ఈ స్థాయిలో విమానాలు రావడం ఇదే తొలిసారి. ఇలాఉండగా, మార్చి 31న అమెరికా అధ్యక్షుడు డోనాల్డ్ ట్రంప్ చైనాలో పర్యటించనున్నారు. ఇక, చైనా విమానాలు లేని సమయంలో కూడా వారి యుద్ధ నౌకలు సముద్రంలోనే ఉన్నాయని తైవాన్ రక్షణ మంత్రి వెలింగ్గన్ కూ స్పష్టం చేశారు. చైనా నుండి ముప్పు విమానాశ్రయం నుంచి తాము నిరంతరం అప్రమత్తంగానే ఉన్నామని ఆయన పేర్కొన్నారు.

## దుబాయ్ విమానాల రద్దు

న్యూఢిల్లీ: సోమవారం తెల్లవారుజామున దుబాయ్ ఎయిర్ పోర్టు సమీపంలో ఇంధన ట్యాంక్పై డ్రోన్ దాడి జరిగింది. విమానాశ్రయ పరిసర ప్రాంతంలో భారీ అగ్నిప్రమాదం చోటుచేసుకుంది. దీంతో ఎయిర్ పోర్టును మూసివేస్తున్నట్లు దుబాయ్ అధికారులు తెలిపారు. ఈ నేపథ్యంలోనే ఎయిరిండియా కీలక నిర్ణయం తీసుకుంది. దుబాయ్ వెళ్లే విమానాలన్నింటినీ రద్దు చేస్తున్నట్లు ప్రకటించింది. అయితే, అబుదాబి, రస్ అల్ఖైమా, షార్జాలకు విమానాలు యథావిధిగా కొనసాగుతాయని ఎక్స్ వేదికగా ఈ విషయాన్ని వెల్లడించింది. మరోవైపు తిరువనంతపురం నుంచి దుబాయ్ వెళ్తున్న ఎమిరేట్స్ విమానం కూడా ఆగింది. టీఆర్ఎస్-- డీఎక్వీవీమానం353 మంది ప్రయాణికులు, 19 మంది సిబ్బందితో ఇవాళ ఉదయం 4:40 గంటలకు బయలుదేరింది. దుబాయ్ ఎయిర్ పోర్టు మూసివేయడంతో ఉదయం 8:40 గంటలకు తిరిగి వచ్చింది. అలానే కొచ్చిన్ అంతర్జాతీయ విమానాశ్రయం నుంచి బయలుదేరిన మరో ఎమిరేట్స్ విమానం ఈకే533 కూడా వెనక్కి వచ్చేసింది.

# అన్ని రాష్ట్రాల్లోనూ గ్యాస్ నిల్వలు ఉన్నాయి

### వంట గ్యాస్ సరఫరాపై కేంద్రం కీలక ప్రకటన

న్యూఢిల్లీ: వంట గ్యాస్ సరఫరాపై కేంద్రం కీలక ప్రకటన చేసింది. గృహ వినియోగదారులకు వంద శాతం ఎల్పిజీ సరఫరా చేస్తామని కేంద్రం స్పష్టం చేసింది. అన్ని రాష్ట్రాల్లో ఎల్పిజీ సైక్ ఉందని తెలిపింది. హార్ముజ్ దగ్గర భారత నౌకల్ని క్షేమంగానే ఉన్నాయని, శివాలిక్ నౌకల్ని సీఎన్జీ కేంద్రం వెల్లడించింది. కాగా, ఖతార్ నుండి లిక్విడ్ డెవెలప్మెంట్ గ్యాస్ తో బయలుదేరిన 'శివాలిక్' నౌక సురక్షితంగా గుజరాత్లోని ముంద్రా పోర్టుకు చేరుకుంది. హోర్ముజ్ జలనంధి వద్ద ఉద్రిక్తతలు పతాక స్థాయిలో ఉన్న సమయంలో ఈ నౌక రాక ప్రాధాన్యత సంతరించుకుంది.

కేంద్రం కమర్షియల్ గ్యాస్ సిలిండర్ల సరఫరాను పూర్తిగా నిలిపి వేసింది. దీంతో దేశ వ్యాప్తంగా ఉన్న హోటళ్లు, రెస్టారెంట్లు మెల్లమెల్లా మూతపడుతున్నాయి. హోస్టల్స్ మెనూను పూర్తిగా మార్చేశాయి. కేవలం ఒక కర్రితో సరిపెరుతున్నాయి. గ్యాస్ కొరత కారణంగా పలు దేవాలయాలు తాత్కాలికంగా ప్రసాదం తయారీని నిలిపివేశాయి. సీఎన్జీ బంకుల్లోనూ గ్యాస్ నిల్వలు అడుగంటుతున్నాయి. దీని కారణంగా గ్యాస్ తో నడిచే వందలాది ఆటోలు నిలిచిపోతున్నాయి. డోమస్టిక్ గ్యాస్ సిలిండర్ల వినియోగదారులకు కూడా కష్టాలు తప్పటం లేదు. బుకింగ్, డెలివరీ విషయంలో నానా ఇబ్బందులు వదల్చి వస్తోంది. గ్యాస్ సిలిండర్ కోసం వినియోగదారులు గంటల తరబడి క్యూలో వేచి ఉంటున్నారు. యుద్ధ



పరిస్థితులకు తోడు.. పండుగ సమయం కావటంతో గ్యాస్ సిలిండర్లకు ఎక్కువ డిమాండ్ ఏర్పడింది. మందుబెండను సైతం లెక్క చేయకుండా జనం గంటల తరబడి క్యూ లైన్లో నిలబడి సిలిండర్ తీసుకుంటున్నారు.



# బౌద్ధనగర్లో ఇఫ్తార్ విందు హాజరైన ఎమ్మెల్యే పద్మారావు గౌడ్

ప్రజానావ, సికింద్రాబాద్: సికింద్రాబాద్లోని బౌద్ధనగర్ ప్రాంతంలో కద్రియా మసీదు ఆధ్వర్యంలో సోమవారం నిర్వహించిన ఇఫ్తార్ విందు కార్యక్రమంలో ఎమ్మెల్యే, మాజీ డిప్యూటీ స్పీకర్ తీర్గుల్ల పద్మారావు గౌడ్ పాల్గొన్నారు. ఈ సందర్భంగా పద్మారావు గౌడ్ మాట్లాడుతూ ఇఫ్తార్ విందు కార్యక్రమాలు పరమత సహనానికి ప్రతీకలుగా నిలుస్తాయని తెలిపారు. రంజాన్ పండుగను ప్రజలు సుఖసంతోషాలతో జరుపుకోవాలని ఆకాంక్షించారు. హైదరాబాద్ నగరం చిరకాలంగా అన్ని కులాలు, మతాల ప్రజల సహజీవనానికి నిలయంగా కొనసాగుతోందని అన్నారు. ఈ కార్యక్రమంలో బీఆర్ఎస్ యువ నేత రామేశ్వర్ గౌడ్, మైనారిటీ నేత సమీర్తో పాటు స్థానిక మైనారిటీ నాయకులు, ముస్లిం సోదరులు పాల్గొన్నారు.

# రంజాన్ తోఫా పంపిణీ



ప్రజానావ, ఖైరతాబాద్: రాష్ట్ర ప్రభుత్వం ప్రతిష్టాత్మకంగా చేపట్టిన రంజాన్ తోఫా కార్యక్రమాన్ని ఖైరతాబాద్ నియోజకవర్గంలో పంపిణీ చేశారు. ఎమ్మెల్యే దాసం నాగేందర్ ఆదేశాల మేరకు ప్రభుత్వం నియోజకవర్గంలోని బాబునాయుడు నగర్ బస్టీలో రంజాన్ తోఫా ప్యాకెట్లను బస్టీ ప్రజలకు అందజేశారు. ఈ సందర్భంగా నాయకులు మాట్లాడుతూ రాష్ట్ర ప్రభుత్వం ముస్లిం సోదరులకు రంజాన్ పండుగ సందర్భంగా అందిస్తున్న తోఫా పథకం వారికి ఎంతో ఉపయోగంగా ఉంటుందని తెలిపారు. బస్టీ ప్రజలు కూడా ప్రభుత్వానికి, ఎమ్మెల్యే దాసం నాగేందర్ కు కృతజ్ఞతలు తెలిపారు. ఈ కార్యక్రమంలో 18 బస్టీల సంక్షేమ సంఘం అధ్యక్షుడు మామిడి నర్సింగ్ రావు ఆధ్వర్యంలో నాగేత్ సాగర్, ఆకాబ్ రాజు, బోయ సాయిలు పాల్గొన్నారు. బస్టీ నాయకులు అబ్దుల్ గనీ, సబీం మాము, ఇతర బస్టీ పెద్దలతో కలిసి రంజాన్ తోఫా ప్యాకెట్లను ప్రజలకు పంపిణీ చేశారు.

# నేడు తంగళ్లపల్లిలో వైద్య శిబిరం

ప్రజానావ, నిరిసిల్ల: తంగళ్లపల్లి ప్రాథమిక ఆరోగ్య కేంద్రంలో మంగళవారం వైద్య శిబిరం నిర్వహిస్తున్నారు. ఈ శిబిరంలో చిన్న పిల్లల వైద్య నిపుణులు, దంత వైద్య నిపుణులు, ఎముకల వైద్య నిపుణులు, జనరల్ వైద్య నిపుణులు తదితర వైద్య నిపుణులు సేవలు అందించనున్నారు. ఈ శిబిరంలో వైద్యుల సేవలను ఆరోగ్య కేంద్రం పరిధిలోని గ్రామ ప్రజలు వినియోగించుకోవాలని తంగళ్లపల్లి పీసీసీ వైద్యాధికారి కోరారు.

# ప్రజావాణికి 142 దరఖాస్తుల రాక

అర్జీలు స్వీకరించిన జిల్లా కలెక్టర్ గరిమ అగ్రవాలీ

ప్రజానావ, నిరిసిల్ల: జిల్లా సమీకృత కార్యాలయాల సముదాయంలో సోమవారం ప్రజావాణి నిర్వహించగా, 142 దరఖాస్తులు వచ్చాయి. కలెక్టర్ గరిమ అగ్రవాలీ ప్రజల నుంచి అర్జీలు స్వీకరించి, వాటిని పరిశీలించి నిర్ణీత గడువులోగా పరిష్కరించాలని ఆదేశించారు. రెవెన్యూ శాఖకు 56, డిఆర్ఓకు 20, జిల్లా పంచాయతీ కార్యాలయం 14, గృహ నిర్మాణ శాఖకు 13, స్పెషల్ డిప్యూటీ కలెక్టర్ 7, నీటి పారుదల శాఖ, మున్సిపల్ కమిషనర్ కు మూడు చొప్పున, జిల్లా పౌర సరఫరాల శాఖ, జిల్లా విద్యాధికారి, ఉపాధి కల్పన అధికారి, జిల్లా వైద్యాధికారి, మైనింగ్ శాఖ అధికారి, ఎక్సైజ్ అధికారి, సెస్ ఎండీకి రెండు చొప్పున, సర్వే అండ్ ల్యాండ్ రికార్డ్స్, ముఖ్య ప్రణాళిక అధికారి, జిల్లా వ్యవసాయ శాఖ, అటవీ శాఖ, మైనార్టీ సంక్షేమ శాఖ, జిల్లా సంక్షేమ శాఖ, వేములవాడ శ్రీ రాజ రాజేశ్వర ఆలయం, ఈజి ఆర్ అండ్ బీ, లీడ్ బ్యాంక్ మేనేజర్, మున్సిపల్ కమిషనర్ వేములవాడ, నబీ రిజిస్టర్ ఆఫ్ సిరిసిల్ల, ఎస్పీ కార్యాలయం కు ఒకటి చొప్పున వచ్చాయి. వాటిని సంబంధిత కార్యాలయాలకు పంపించారు. ఈ ప్రజావాణిలో సిరిసిల్ల, వేములవాడ ఆర్డీలు వెంకటేశ్వర్లు, రాధాభాయ్, హౌసింగ్ పీడి వెంకట మాధవ రావు, ఆయా శాఖల తదితరులు పాల్గొన్నారు.



# ప్లాట్ కొనుగోలులో జాగ్రత్తలు తప్పనిసరి

- ఎఫ్టీఎల్, అనుమతులు, లే అవుట్లను పరిశీలించాకే కొనుగోలు చేయాలి
- హైద్రా హెచ్చరిక
- ప్రజావాణికి వచ్చిన 48 ఫిర్యాదులపై కమిషనర్ ఏపీ రంగనాథ్ సమీక్ష

ప్రజానావ, హైదరాబాద్: ప్లాట్ లేదా ఇంటి స్థలం కొనుగోలు చేసే సమయంలో పూర్తి స్థాయిలో పరిశీలించి, అన్ని అంశాలు సక్రమంగా ఉన్నప్పుడే ముందుకు వెళ్లాలని హైద్రా సూచించింది. చెరువుల ఎఫ్టీఎల్ పరిధిలో స్థలాలు ఉన్నాయా లేదా, అనుమతి పొందిన లే అవుట్లూ కాదా అనే విషయాలను తప్పనిసరిగా పరిశీలించాలని పేర్కొంది. ఇంటి సంబంధ చూపిస్తూ ప్లాట్లను లేదా లై సెంటర్లతో ప్లాట్లను అమ్ముతున్న సందర్భాల్లో మరింత అప్రమత్తంగా ఉండాలని సూచించింది. గేటెడ్ కమ్యూనిటీ పేరుతో ప్లాట్లు, విల్లూలు విక్రయిస్తున్నప్పుడు సంబంధిత అనుమతులను పూర్తిగా పరిశీలించాలని కోరింది. అలాగే గేటెడ్ కమ్యూనిటీ అయితే చుట్టుపక్కల కాలనీలకు కనీసం 40 అడుగుల రహదారి చూపించారా లేదా అన్నది కూడా తెలుసుకొని కొనుగోలు చేయాలని తెలిపింది. ప్రజావాణికి వచ్చిన ఫిర్యాదుల నేపథ్యంలో హైద్రా ఈ హెచ్చరికలు జారీ చేసింది. సోమవారం హైద్రా ప్రజావాణికి మొత్తం 48 ఫిర్యాదులు రాగా, వాటిని హైద్రా కమిషనర్ ఏపీ రంగనాథ్ పరిశీలించారు. ఫిర్యాదుదారుల సమక్షంలోనే గూగుల్ మ్యాప్స్, శాటిలైట్ చిత్రాల ఆధారంగా వివరాలు పరిశీలించి, పరిష్కార బాధ్యతలను సంబంధిత అధికారులకు అప్పగించారు.



92 ఎకరాల్లో దాదాపు 32 ఎకరాల భూమి వివాదాస్పదంగా మారింది. స్థానిక ప్రజాప్రతినిధుల అండతో తమ ప్లాట్లను కట్టా చేసి కొత్త లే అవుట్ వేసి అమ్మేందుకు ప్రయత్నిస్తున్నారని బాధితులు హైద్రా ప్రజావాణిలో ఫిర్యాదు చేశారు. ఇప్పటికే కొన్ని ప్లాట్లకు ఎల్ఆర్ఎస్ ఉండటంతో లే అవుట్లను పరిశీలించి న్యాయం చేస్తామని కమిషనర్ ఏపీ రంగనాథ్ హామీ ఇవ్వడంతో బాధితులు ఊపిరి పీల్చుకున్నారు.

## బాచుపల్లి చెరువులోకి మురుగునీరు

మేడ్చల్--మల్కాజిగిరి జిల్లా కుత్బుల్లాపూర్ మండలం బాచుపల్లి వద్ద కాకతీయనగర్ కాలనీకి ఆనుకుని ఉన్న బాచుపల్లి చెరువులోకి మురుగునీరు చేరుతున్నట్లు హరిహర హోల్మార్క్ కల్చరల్ అసోసియేషన్ సభ్యులు ఫిర్యాదు చేశారు. దీంతో దోమలు విస్తరిస్తున్నాయని, కాలువను మట్టిచి చెరువులోకి మురుగు నీరు చేరకుండా చర్యలు తీసుకోవాలని కోరారు. అలాగే చెరువును అభివృద్ధి చేస్తే చుట్టుపక్కల వందలాది కాలనీలకు ఉపశమనం లభిస్తుందని తెలిపారు.

## అమీన్పూర్ చెరువు సమస్య

సంగారెడ్డి జిల్లా అమీన్పూర్ చెరువులో తమ లే అవుట్లు మునిగిపోయాయని సెక్రటేరియట్ ఎంప్లాయిస్ హౌసింగ్ సొసైటీ వెల్లెట్ అసోసియేషన్ ప్రతినిధులు తెలిపారు. చెరువులోని నీరు బయటకు వెళ్లే మార్గం లేకపోవడంతో వరుసగా లే అవుట్లు నీటిమునిగిపోయి పేర్కొన్నారు.

చెరువు ఎఫ్టీఎల్ను స్పష్టంగా నిర్ధారించి తమ లే అవుట్లు మునుగుకుండా చర్యలు తీసుకోవాలని, తప్పనిసరి పరిస్థితి ఉంటే నష్టపరిహారం ఇవ్వాలని విజ్ఞప్తి చేశారు. దశాబ్దాలుగా ఈ సమస్యకు పరిష్కారం లేక సామాన్యులు ఇబ్బందులు పడుతున్నారని తెలిపారు.

## పార్కు స్థలంలో దేవాలయాలు

మేడ్చల్ జిల్లా కాప్రా మండలంలోని జీఆర్ రెడ్డి నగర్ హెచ్ఎంపీవీ లే అవుట్లో నాలుగు పార్కులు ఉండగా, ఒక పార్కులో వరుసగా దేవాలయాలు నిర్మిస్తున్నారని నివాసీతులు ఫిర్యాదు చేశారు. మొత్తం 197 ప్లాట్ల నివాసీతులు వినియోగించాల్సిన పార్కు స్థలంలో గుడులు నిర్మించడం బాధాకరమని పేర్కొన్నారు. లే అవుట్ ప్రకారం పార్కు కొనసాగేలాగా చర్యలు తీసుకోవాలని హైద్రా ప్రజావాణిలో విజ్ఞప్తి చేశారు.

## పార్కు స్థలం ఆక్రమణ

మేడ్చల్--మల్కాజిగిరి జిల్లా బానానగర్ తోటా కాలనీలోని అక్షయ ఎన్క్లేవ్ లే అవుట్ 1983లో 7.12 ఎకరాల్లో 69 ప్లాట్లతో ఏర్పడింది. ఇందులో రెండు పార్కులకు స్థలం కేటాయించారు. సుమారు 1700 గజాల పార్కును ఆక్రమించేందుకు కొందరు ప్రయత్నిస్తున్నారని స్థానికులు ఫిర్యాదు చేశారు. ఇప్పటికే 200 గజాల ఆక్రమించి పెద్ద వేసి వ్యాపారాలు చేస్తున్నారని తెలిపారు. వెంటనే స్పందించి పార్కును రక్షించాలని హైద్రాను కోరారు.

# వీధి కుక్కల దాడిలో మహిళ మృతి

ప్రజానావ, ముంబై, మార్చి 16 : పూణే జిల్లాలోని చాకన్లో ఒక భయంకరమైన సంఘటన వెలుగులోకి వచ్చింది. రాత్రిపూట ఒంటరిగా వెళ్తున్న 32 ఏళ్ల మహిళపై వీధికుక్కలు గుంపు దాడి చేయడంతో ఆమె ప్రాణాలు కోల్పోయింది. ఈ సంఘటన మొత్తం పూణే జిల్లాను కుదిపేసింది. వీధికుక్కల సమస్యను మరోసారి తెరపైకి తెచ్చింది. పూణే-నాసిక్ హైవేలోని చకన్లోని అంజేత్వ్ చౌక్ సమీపంలో వీధికుక్కలు చేసిన భయంకరమైన దాడిలో 32 ఏళ్ల మహిళ మరణించింది. మరణించిన మహిళను శోభా విజయ్ వాగ్డారేగా గుర్తించారు. ఆమె చకన్ ప్రాంత నివాసి. సోమవారం ఉదయం జరిగిన ఈ సంఘటన మొత్తం ప్రాంతంలో భయాందోళనలను రేకెత్తించింది.

## అర్ధరాత్రి జరిగిన హృదయ విధారక సంఘటన.

అందిన సమాచారం ప్రకారం, శోభా వాఘ్డారే తెల్లవారజామున 2 గంటల ప్రాంతంలో సర్వీస్ రోడ్డులోని ఫ్లైఓవర్ కింద నడుచుకుంటూ వెళుతుండగా, అకస్మాత్తుగా, ఆరు నుండి ఏడు కుక్కల గుంపు ఆమెపై దాడి చేసింది.

శోభా రాళ్లను తీసుకొని కుక్కలను తరిమికొట్టడం ద్వారా తనను తాను రక్షించుకోవడానికి ప్రయత్నించింది, కానీ ఆ గుంపు ఆమెను అన్ని వైపుల నుండి చుట్టుముట్టి, దాదాపు 15 నిమిషాల పాటు ఆ మహిళపై దాడి చేసాయి. ఆమె చేతులు, కాళ్లు, ముఖం మరియు మెడపై తీవ్ర గాయాలు అయ్యాయి. తీవ్ర రక్తస్రావం కారణంగా శోభా అక్కడికక్కడే మరణించింది.

## సీసీటీవీలో అసలు నిజం బయటపడింది

ఉదయం స్థానికులు నగ్నంగా ఉన్న మృతదేహాన్ని కనుగొన్నప్పుడు, దాంతో ఆ ప్రాంతంలో పెద్ద ఎత్తున కలకలం చెలరేగింది. ఇది హత్య లేదా అత్యాచారం కేసు అని అనుకున్నారు. అయితే, ఆ ప్రాంతంలోని సీసీటీవీ ఫుటేజీలను పరిశీలించిన తర్వాత, చాకన్ పోలీసులు ఈ దాడిని వీధి కుక్కలు చేశాయని కనుగొన్నారు.

## హైద్రాద్ కుక్కలు అని అనుమానం?

స్థానికుల ప్రకారం, ఈ ప్రాంతంలోని వీధి కుక్కలు చాలా దూకుడుగా ఉంటాయి. అవి తోడేలు మరియు



కుక్కల సంకరజాతిగా అనుమానించబడుతున్నాయి. రాత్రిపూట ఒంటరిగా బయటకు వెళ్లడం ప్రమాదకరంగా మారింది. ఈ సంఘటన తర్వాత, ఈ ప్రాంత పౌరులలో భయానక వాతావరణం నెలకొంది. చాకన్ మున్సిపల్ కౌన్సిల్ యంత్రాంగం వీధి కుక్కలను నియంత్రించాలని స్థానికులు డిమాండ్ చేస్తున్నారు.



# మహాత్ముడి అసంపూర్తి విగ్రహంపై ఫిర్యాదు

ప్రజానావ, నిరిసిల్ల: సిరిసిల్ల పట్టణ గాంధీ చౌక్ ప్రధాన కూడలిలో కళ్ల జోడు లేని మహాత్ముడి విగ్రహంపై కలత చెందిన ఓ జాతిపిత మహాత్మా గాంధీ అభిమాని జిల్లా కలెక్టర్లో లే నిర్వహించిన ప్రజావాణిలో కలెక్టర్ కు ఫిర్యాదు సమర్పించారు. సోమవారం స్థానిక నెహ్రూ నగర్ కు చెందిన కొత్తాల్ సాయిరాం అనే వ్యక్తి చేసిన ఈ

## మహాత్ముడి అసంపూర్తి విగ్రహంపై ఫిర్యాదు

ఫిర్యాదు ఇటు అధికార యంత్రాంగాన్ని అటు రాజకీయ నాయకుల దృష్టిని ఆకర్షించింది. రాజన్న సిరిసిల్ల జిల్లా కేంద్రం లో ఉన్న మహాత్మా గాంధీ విగ్రహానికి కళ్లజోడు లేకపోవడం, ఊడిపోయి అసంపూర్తిగా ఉన్నప్పటికీ ఎవరు గమనించ లేదు. జెండా వందనాలు, అలాగే రాజకీయ నాయకులు వివిధ సందర్భాల్లో మహాత్ముడికి పూలమాలలు వేయడం అనవాయితీ అయినప్పటికీ కళ్లజోడు లేని అసంపూర్తి విగ్రహాన్ని గమనించకపోవడం విచారం. దీనిని గమనించిన సాయిరాం ఏకంగా జిల్లా కలెక్టర్ గరిమ అగ్రవాలీ కు ప్రజావాణిలో ఫిర్యాదు చేయడం అందరి దృష్టిని ఆకర్షించింది.

# గాలికుంటు నివారణ టీకాలు వేయించాలి

- కలెక్టర్ గరిమ అగ్రవాలీ
- గాలికుంటు నివారణ టీకాల ప్రచార రథం ప్రారంభం

ప్రజానావ, నిరిసిల్ల: పశువుల పెంపకదారులు ముందస్తుగా టీకాలు వేయించాలి. రోగాల బారి నుంచి జీవాలను రక్షించాలని జిల్లా కలెక్టర్ గరిమ అగ్రవాలీ సూచించారు. పశువుల సంరక్షణకు గాలికుంటు వ్యాధి నివారణ టీకాలు వేయించాలని కలెక్టర్ అన్నారు. జాతీయ పశు వ్యాధుల నివారణ కార్యక్రమాన్ని పశు వైద్య, పశు సంవర్ధక శాఖ, జిల్లా అధికార యంత్రాంగం ఆధ్వర్యంలో సిద్ధం చేసిన ప్రచార రథాన్ని జిల్లా సమీకృత కార్యాలయాల సముదాయంలో సోమవారం కలెక్టర్ ప్రారంభించారు. ఈ సందర్భంగా కలెక్టర్ గరిమ అగ్రవాలీ మాట్లాడారు. పశువుల పెంపకదారులు తమ జీవాల ఆరోగ్య సంరక్షణ, ఆర్థికంగా నష్ట పోకుండానే ఉద్దేశంతో గాలికుంటు వ్యాధి నివారణ టీకాలు ప్రభుత్వం ఉచితంగా వేయిస్తుందని పేర్కొన్నారు. అన్ని పాడి పశువులు, నాలుగు నెలల వయసు దాటిన



ఎద్దులు, దూడలకు పశువుల పెంపకదారులు, రైతులు గాలికుంటు వ్యాధి నివారణ టీకాలు వేయించాలని, పశు వైద్య దాక్టర్లు, సిబ్బంది 26టీఎంలుగా ఏర్పడి వచ్చే నెల ఏప్రిల్ 9వ తేదీ వరకు టీకాలు వేస్తారని తెలిపారు.

జిల్లాలోని అన్ని గ్రామాల్లో ప్రచార రథంతో అవగాహన కల్పించాలని సూచించారు. ఈ కార్యక్రమంలో జిల్లా పశు వైద్య, పశు సంవర్ధక శాఖ అధికారి రవీందర్ రెడ్డి, పశు వైద్య సిబ్బంది తదితరులు పాల్గొన్నారు.

# మహారాష్ట్రలో ఐదేళ్లలో 675 చిరుతల మృతి



- రోడ్డు ప్రమాదాల్లో 198 మృతి
- అటవీ శాఖ గణాంకాలు వెల్లడి

రాష్ట్రలో అత్యధికంగా చిరుతపులి మరణాలు పూణే అటవీ డివిజన్లో (181) నమోదయ్యాయి, తరువాత నాసిక్ డివిజన్ (161) ఉన్నాయి. సంవత్సరాల వారీగా చిరుతపులి మరణాలు: 2021లో 167, 2022లో 140, 2023లో 77, 2024లో 144, 2025లో 137, మరియు జనవరి 2026 వరకు నాటికి 10 చిరుతలు మరణించాయి. మొత్తం చిరుతపులి మరణాలలో 320 సహజ కారణాల వల్ల సంభవించగా, 198 చిరుతలు రోడ్డు ప్రమాదాల్లో మరణించాయి. దీనితో పాటు, వేటలో 17 చిరుతలు, విద్యుదాఘాతం కారణంగా 12 చిరుతలు చనిపోయాయి. పూణే జిల్లాలోని జున్నార్ ప్రాంతంలో అత్యధికంగా మానవ-వన్యప్రాణుల సంఘర్షణలు జరిగాయి. 2025 అక్టోబర్-నవంబర్లో, చిరుతపులి దాడుల్లో 5 మంది మరణించారు. సంఘర్షణను నియంత్రించడానికి, అటవీ శాఖ అదే సంవత్సరం 68 చిరుతపులులను పట్టుకుంది. అయితే, మాణిక్గడ్లోని రె-స్ట్రూ సింటర్ సామర్థ్యం మేరకు నిండిపోవడంతో, 50 చిరుతపులులను గుజరాత్లోని 'పంతరా' ప్రాజెక్టుకు తరలించాలని ప్రభుత్వం నిర్ణయించింది.

**ప్రజానావ, ముంబై, మార్చి 16:** మహారాష్ట్రలో గత ఐదేళ్లలో 675 చిరుతలు మరణించాయని, మానవ-వన్యప్రాణుల సంఘర్షణ రోజురోజుకూ తీవ్రమవుతోందని వెల్లడించింది. వీటిలో 198 చిరుతలు రోడ్డు ప్రమాదాల్లోనే మరణించాయని వెల్లడించారు. సహజ కారణాలు, రోడ్డు ప్రమాదాలు, బావుల్లో పడటం, విద్యుదాఘాతం, వేటాడటం చిరుతపులి మరణాలకు ప్రధాన కారణాలుగా ఉన్నాయి. ఇదే కాలంలో, రాష్ట్రంలో 187 పులులు కూడా

మరణించాయి, ఇది చిరుతపులి మరణం కంటే దాదాపు మూడు రెట్లు తక్కువ. సంవత్సరాంతపు పులుల మరణాల గణాంకాలు ఈ క్రింది విధంగా ఉన్నాయి: 2021లో 32, 2022లో 29, 2023లో అత్యధికంగా 52, 2024లో 26, 2025లో 41, మరియు ఫిబ్రవరి 2026 వరకు 7 పులులు చనిపోయాయి. అటవీ శాఖ నుండి సమాచారం కోరిన తర్వాత సమాచార హక్కు కార్యక్రమం అభ్యుదయ కేంద్రం ఈ గణాంకాలను వెల్లడించారు. మహా



## స్కాట్స్ అండ్ గైడ్స్ దీక్ష స్వీకారోత్సవం

**ప్రజానావ, సిరిసిల్ల:** రాజన్న సిరిసిల్ల జిల్లా కేంద్రంలోని జిల్లా పరిషత్ బాలికల ఉన్నత పాఠశాలలో స్కాట్స్ అండ్ గైడ్స్ 'దీక్ష స్వీకార కార్యక్రమం' ఘనంగా నిర్వహించారు. ఈ కార్యక్రమంలో 16 మంది స్కాట్స్, 16 మంది గైడ్స్ దీక్ష స్వీకారం చేశారు. పీఠం శ్రీ కార్యక్రమంలో భాగంగా వారికి స్కాట్స్ అండ్ గైడ్స్ దుస్తులను పంపిణీ చేశారు. స్కాట్స్ అండ్ గైడ్స్ ముఖ్య ఉద్దేశ్యం విద్యార్థుల్లో 'దేశభక్తి, సేవాభావం, క్రమశిక్షణ, ప్రకృతి అలాగే జంతువుల పట్ల దయాగుణం, వృద్ధుల పట్ల సేవాభావం' వంటి మంచి విలువలను పెంపొందించడం జరుగుతుందన్నారు. ఈ కార్యక్రమంలో ప్రధానోపాధ్యాయురాలు శారదా, అనురాధ, తిరుపతి, గైడ్ టీచర్ కొండీకొప్పల మంజుల, స్కాట్స్ మాస్టర్ తడుకల సురేష్, ఇతర ఉపాధ్యాయుని, ఉపాధ్యాయులు విద్యార్థిని, విద్యార్థులు పాల్గొన్నారు.

## ఫిబ్రవరి నెల జీతాలు చెల్లించండి

కలెక్టర్ కు బాధిత ఉపాధ్యాయులు వినతి పత్రం

**ప్రజానావ, సిరిసిల్ల:** రాజన్న సిరిసిల్ల జిల్లాలో 30 మంది ప్రభుత్వ ఉపాధ్యాయులు ఐఎఫ్ఎంఐఎస్ కు ఆధార కార్డు లోని వివరాలు మిస్ మ్యాచ్ అవుడం వలన ఫిబ్రవరి నెల జీతం రాలేదు. దీని వలన ఉపాధ్యాయులు తీవ్ర మానసిక అందోళనకు గురి అవుతున్నారు. కుటుంబ పోషణ, ఈఎంఐ చెల్లించలేకపోతున్నారు. అలాగే మార్చి నెల జీతం కూడా ఇలాగే రాకపోతే చాలా కష్టంగా ఉంటుందని దీనికోసం సోమవారం బాధ్యత ఉపాధ్యాయులు జిల్లా కలెక్టర్ ను కలిసి వినతి పత్రం సమర్పించారు. ఈ కార్యక్రమంలో గుండమనేని మహేందర్ రావు, కందుకూరి మధుకర్, అయ్యప్ప గారి హాజరు ఉంది. అనిల్ కుమార్, రాంప్రసాద్, శ్యాం కుమార్ గీతభారతి తదితర బాధిత ప్రభుత్వ ఉపాధ్యాయులు పాల్గొన్నారు.

## కార్గిల్ చెరువులో గుర్తు తెలియని మహిళా మృతదేహం

సిరిసిల్ల ప్రభుత్వ ఆసుపత్రి మార్చిలో భద్రం

గుర్తించిన వారు ఆచూకీ తెలిపాలని కోరిన పోలీసులు



**ప్రజానావ, సిరిసిల్ల:** సిరిసిల్ల పట్టణంలోని కార్గిల్ చెరువులో గుర్తు తెలియని మహిళా మృతదేహం లభ్యమైనట్లు పట్టణ సిఐ ఎన్ శ్రీనివాస్ ప్రకటించారు. సోమవారం కార్గిల్ చెరువులో లభ్యమైన మహిళా వయసు సుమారు 55 65 మధ్య ఉంటుందన్నారు ఆమె ఎత్తు 4'4", గుండ్రబి ముఖం, చామనచారు రంగులో ఉండి, లేత ఆకుపచ్చ రంగు చీర, ముదురు ఆకుపచ్చ జాకెట్ ధరించిందని, మెడలో తెలుపు, గులాబీ రంగు దారం, నలుపు, బంగారు రంగు పూసల దండ కలదన్నారు. చెవులకు కమ్మలు, ముక్కుకు మ క్కు పుల్లలు ఉన్నాయని, శవమును సిరిసిల్ల ప్రభుత్వ ఆసుపత్రి మార్చి గదిలో భద్ర పరచినట్లు, ఎవరికైనా ఆచూకీ తెలిస్తే ఎన్ శ్రీనివాస్, ఇన్స్పెక్టర్ ఆఫ్ పోలీస్ ఘోస్ 8712656366, ఏ మురళీధర్ గౌడ్, సబ్ ఇన్స్పెక్టర్ ఆఫ్ పోలీస్ ఘోస్ 9989807854 నెలబడకు సంప్రదించాలని కోరారు.

## రంజన్ తోఫా కిట్స్ పంపిణీ



**ప్రజానావ, కరీంనగర్:** పవిత్రమైన రంజాన్ పండుగ సందర్భంగా కరీంనగర్ జిల్లా యాత్ కాంగ్రెస్ సోషల్ మీడియా డిస్ట్రిక్ట్ కో-ఆర్డినేటర్ మహమ్మద్ అమీర్ ఆధ్వర్యంలో రంజాన్ తోఫా కిట్లను పంపిణీ చేశారు. ఈ సందర్భంగా అమీర్ మాట్లాడుతూ ముస్లిం సోదరులకు రంజాన్ ఒక పెద్ద పండుగ అని అన్నారు. తెలంగాణ రాష్ట్రంలో అన్ని మతాలు, అన్ని వర్గాల ప్రజలు కలిసిమెలిసి సౌభ్రాతృత్వంతో జీవించడం ఎంతో గర్వకారణమన్నారు. ముస్లింల సంక్షేమం కోసం ప్రభుత్వం ఎన్నో సంక్షేమ కార్యక్రమాలు చేపడుతుందన్నారు. రేవంత్ రెడ్డి రంజాన్ కిట్లను అందించడం ఎంతో ఆనందంగా ఉందన్నారు. ప్రభుత్వ ప్రజాపాలన లో ముఖ్యమంత్రి రేవంత్ రెడ్డి అన్ని వర్గాలకు సమన్వయం చేసే దిశగా కృషి చేస్తున్నారని అన్నారు. అందులో భాగంగా సోమవారం స్థానిక అంబేద్కర్ నగర్ 27వ డివిజన్లో అర్బులైన ముస్లింలకు రంజాన్ తోఫా కిట్లను పంపిణీ చేయడం జరిగిందని తెలిపారు. కిట్ల పంపిణీ పట్ల ముస్లింలు హార్షం వ్యక్తం చేస్తున్నారన్నారు. ఈ కార్యక్రమంలో అబ్దుల్ రెహమాన్, కలీం, మనోజ్, దిలీప్ తదితరులు పాల్గొన్నారు.

## ఐసీయూలో మహిళా చేతిని కొలికి తిన్న ఎలుకలు

**ప్రజానావ, ముంబై, మార్చి 16:** ముంబై భయాందోళన వెస్ట్లోని పండిట్ భీమ్సేన్ జోషి హాస్పిటల్లోని ఇంటెన్సివ్ కేర్ యూనిట్ (ఐసియూ)లో చికిత్స పొందుతున్న 89 ఏళ్ల వృద్ధురాలి చేతిని ఎలుకలు కొలికి తిన్న దిగ్రాంతికరమైన సంఘటన జరిగింది. సాధారణ ప్రజలకు ప్రవేశంపై కఠినమైన ఆంక్షలు ఉన్న ఐసియూ ను ఎలుకలు అక్షరాలా ఆక్రమించాయి, రోగుల భద్రత గురించి ప్రశ్నలు తలెత్తుతున్నాయి.

ఆమె బంధువులు, ఈ ఉదయం 6 గంటలకు ఆమెను కలవడానికి ఐసియూకి వెళ్ళినప్పుడు, వారు ఈ దిగ్రాంతికరమైన సంఘటనను చూశారు.

ఆస్పత్రి యాజమాన్యంపై ఆగ్రహం వ్యక్తం చేశారు

బంధువులు సంఘటన స్థలానికి చేరుకునే సమయానికి, ఆమె చేతిని కొరకుతున్న ఎలుక పారిపోయింది, కానీ అప్పటికి వృద్ధురాలి చేతికి గాయమై, రక్తం కారుతుంది. ఇంటెన్సివ్ కేర్ యూనిట్లో వైద్యులు, నర్సులు 24 గంటలూ విధుల్లో ఉన్నారు. అయినప్పటికీ, రాత్రంతా ఒక వృద్ధ మహిళను ఎలుక కొరకుతుంటూ ఉంది. అక్కడి సిబ్బంది దానిని గమనించలేదని బంధువులు ఆగ్రహం వ్యక్తం చేశారు. "ఐసియూ లో రోగులు సురక్షితంగా లేకుంటే, వారికి సురక్షితమైన చికిత్స ఎక్కడ లభిస్తుంది?" అంటూ బంధువులు కోపంగా ప్రశ్నిస్తున్నారు. ఈ సంఘటన ఆసుపత్రిలోని అపరిశుభ్ర పరిస్థితులను,



అధికారుల నిర్లక్ష్యాన్ని బయటపెట్టిందని అంటున్నారు. స్థానిక పౌరులు, రోగి బంధువులు ఈ విషయంపై సమగ్ర దర్యాప్తు జరిపి, దోషులపై కఠిన చర్యలు తీసుకోవాలని డిమాండ్ చేస్తున్నారు.

## గ్యారంటీలపై బీజేపీ నేతల నిరసన

పథకాలను లబ్ధిదారులకు తక్షణమే అందించాలని తాసిల్దార్ కు వినతి పత్రం

**ప్రజానావ, సిరిసిల్ల:** కాంగ్రెస్ పార్టీ అధికారంలోకి వచ్చి ఇప్పటి రోజులు గడిచినా ఎన్నికల సమయంలో ప్రజలకు ఇచ్చిన 'ఆరు గ్యారంటీలను ఇప్పటి వరకు అమలు చేయకపోవడంపై' పట్టణ భారతీయ జనతా పార్టీ తీవ్ర నిరసన వ్యక్తం చేసింది. ఈ సందర్భంగా సోమవారం సిరిసిల్ల మండలం తహసీల్దార్ కు సిరిసిల్ల పట్టణ భారతీ-



య జనతా పార్టీ కమిటీ వజ్రాన వినతి పత్రం సమర్పించారు. ప్రజలకు ఇచ్చిన హామీలను వెంటనే అమలు చేసి, 'ఆరు గ్యారంటీల పథకాల లబ్ధిని తక్షణమే ప్రజలకు అందించాలని' తహసీల్దార్ ను కోరారు. ఎన్నికల సమయంలో ఇచ్చిన హామీలను అమలు చేయకుండా ప్రజలను మోసం చేయడం తగదని ఈ సందర్భంగా

బీజేపీ నాయకులు పేర్కొన్నారు. ఈ కార్యక్రమంలో పట్టణ బీజేపీ అధ్యక్షులు దుమాల శ్రీకాంత్, పట్టణ ప్రధాన కార్యదర్శులు కొండ నరేష్, మెరుగు శ్రీనివాస్, పట్టణ ఉపాధ్యక్షులు కనకయ్య, నరసయ్య, అధికార ప్రతినిధి చొప్పదండి శ్రీనివాస్, మోర రవి, దేవరాజు, సూరం వినయ్, అంకారపు రాజు తదితరులు పాల్గొన్నారు.

## మిడ్ మానేరు నిర్వాసితుల హామీలు నెరవేర్చాలి

తహసీల్దార్ కు వినతిపత్రం అందజేశ.

**ప్రజానావ, వేములవాడ:** మిడ్ మానేరు ముంపు గ్రామాల నిర్వాసితులకు ఎన్నికల సమయంలో ఇచ్చిన హామీలను రాష్ట్ర ప్రభుత్వం వెంటనే నెరవేర్చాలని భారతీయ జనతా పార్టీ డిమాండ్ చేసింది. మంగళవారం వేములవాడ అర్బన్ మండల బీజేపీ అధ్యక్షుడు బుర్ర తేఖర్ గౌడ్ ఆధ్వర్యంలో నిర్వాసితుల సమస్యలపై స్థానిక తహసీల్దార్ కు వినతిపత్రం అందజేశారు. ఈ సందర్భంగా నాయకులు మాట్లాడుతూ, గతంలో పీసీసీ అధ్యక్షుడిగా ఉన్న సమయంలో రేవంత్ రెడ్డి ముంపు గ్రామాల్లోనే నిద్రించి, కాంగ్రెస్ అధికారంలోకి రాగానే నిర్వాసితులకు ఐదు లక్షల నాలుగు వేల రూపాయల చొప్పున చెల్లిస్తామని, పెండింగ్ సమస్యలన్నీ పరిష్కరిస్తామని స్పష్టమైన హామీ ఇచ్చారని గుర్తు చేశారు. అయితే అధికారంలోకి వచ్చి నెలలు గడుస్తున్నా ప్రభుత్వం ఆ హామీలను విస్మరించి నిర్వాసితులను గాలికొదిలేసిందని బీజేపీ నాయకులు విమర్శించారు. ముంపు గ్రామాల ప్రజలు ఎదుర్కొంటున్న సమస్యలను



తక్షణమే పరిష్కరించి, హామీ ఇచ్చిన నగదును వారి ఖాతాల్లో జమ చేయాలని వారు డిమాండ్ చేశారు. ప్రభుత్వం ఇప్పటికైనా స్పందించని పక్షంలో భారతీయ జనతా పార్టీ ఆధ్వర్యంలో నిర్వాసితుల పక్షాన పెద్ద ఎత్తున ఆందోళన కార్యక్రమాలు చేపడతామని హెచ్చరించారు.

ఈ కార్యక్రమంలో రాష్ట్ర నాయకులు లింగంపల్లి శంకర్, జిల్లా కౌన్సిల్ సభ్యులు చింతపల్లి వెంకటేశ్వరరావు, యువమోర్చా నాయకులు జింక అనిల్, మండల ప్రధాన కార్యదర్శి గుండెకార్ల లక్ష్మణ్ పాటు పలువురు పార్టీ నాయకులు, కార్యకర్తలు పాల్గొన్నారు.



## కోతుల నివారణకు వినూత్న ఆలోచన

**ప్రజానావ, సిరిసిల్ల:** సిరిసిల్ల మున్సిపల్ పరిధిలోని పడవ వార్డులో కోతుల బెడదను నివారించడానికి వినూత్న ఆలోచనతో కార్యక్రమాన్ని నిర్వహించారు. పడవ వార్డులోని ముష్టిపల్లి, భూపతి నగర్, చిన్న బోనాల లో కోతుల బెడద వల్ల స్థానికులు ఇబ్బందులకు గురవుతున్నారని తమ దృష్టికి తీసుకు వచ్చినట్లు వాటిని నివారించేందుకు స్థానిక యువకుడు, మున్సిపల్ జవాన్ ఇద్దరి తో గౌరిల్లా వేషధారణ చేయించడం జరిగిందని గౌరిల్లా వేషధారణతో కోతులను పారద్రోలడానికి ప్రయత్నించడం జరుగుతుందని పడవ వార్డు కౌన్సిల్ బోలగం వైష్ణవి నాగరాజు తెలిపారు.



## ఘనంగా పాట్లీ శ్రీరాములు జయంతి వేడుకలు

ప్రజానావ, ఆసిఫాబాద్ టౌన్: పట్టణంలోని పాట్లీ శ్రీరాములు చౌక్ వద్ద వాసవి క్లబ్ ఆధ్వర్యంలో సోమవారం ఆమరణదిన పాట్లీ శ్రీరాములు 125వ జయంతిని ఘనంగా నిర్వహించారు. ఈ కార్యక్రమానికి మున్సిపల్ చైర్మన్ ఆకాష్, ప్రముఖ న్యాయవాది ముక్త సురేష్, కౌన్సిలర్ చిలువేరు వెంకన్న ముఖ్య అతిథులుగా హాజరై నివాళు లర్పించారు. ఈ సందర్భంగా వారు మాట్లాడుతూ 58 రోజుల పాటు ఆమరణ నిరాహార దీక్ష చేసి ప్రాణత్యాగం చేసిన శ్రీరాములు వల్లే ఆంధ్ర రాష్ట్రం ఏర్పడిందని, తద్వారా రెండు తెలుగు రాష్ట్రాల ఏర్పాటుకు మార్గం సుగమమైందని కొనియాడారు. వాసవి క్లబ్ అధ్యక్షులు మరియాల ఉదయ్ బాబు మాట్లాడుతూ ఆయన ఆశయాలను స్ఫూర్తిగా తీసుకుని సమాజ అభివృద్ధికి ప్రతి ఒక్కరూ కృషి చేయాలని కోరారు. ఈ కార్యక్రమంలో వాసవి క్లబ్ సెక్రటరీ బాల శ్రీనివాస్, కోశాధికారి కలకుంట్ల శ్రీధర్, ఆర్గనైజింగ్ సభ్యులు తదితరులు పాల్గొన్నారు.

## మారుమూల గ్రామాల్లో సెల్ సిగ్నల్ కష్టాలు తీర్చండి

ప్రత్యేక కార్యదర్శికి ఆత్రం సక్కు వినతి



ప్రజానావ, ఆసిఫాబాద్ : ఆసిఫాబాద్ నియోజకవర్గంలోని మారుమూల గ్రామాల్లో సెల్ సిగ్నల్ సమస్యలను పరిష్కరించాలని కోరుతూ మాజీ ఎమ్మెల్యే ఆత్రం సక్కు సోమవారం బి.ఆర్. అంబేద్కర్ సచివాలయంలో రాష్ట్ర సమాచార, సాంకేతిక, ఎలక్ట్రానిక్స్, కమ్యూనికేషన్స్ శాఖ ప్రత్యేక కార్యదర్శి భవేష్ మిశ్రా ని మర్యాదపూర్వకంగా కలిశారు. ఈ సందర్భంగా తిర్యాణి మండలంలోని పంగడి మూడూ, మంగి, గోపెర గ్రామాల్లో సెల్ టవర్ల నిర్మాణం పూర్తి అయి చాలా రోజులైనా ఇంకా కనెక్షన్లు ఇవ్వలేదని ఆయన కార్యదర్శి దృష్టికి తీసుకెళ్లారు. అదేవిధంగా ఆసిఫాబాద్ నియోజకవర్గంలోని గాదిగూడ, నార్సూర్, జైసూర్, సిర్సూర్ (యు), లింగాపూర్, కేరమేరి, వాంకిడి ఆసిఫాబాద్ మండలాల్లోని అనేక గ్రామాలకు నేటికీ సెల్ సిగ్నల్స్ లేని కారణంగా ప్రజలు ఎదుర్కొంటున్న ఇబ్బందులను వివరించారు. ముఖ్యంగా నెట్వర్క్ లేకపోవడం వల్ల పింఛన్ దారులు బయోమెట్రిక్ చేయడానికి, అత్యవసర సేవలు పొందడానికి తీవ్ర ఇబ్బందులు పడుతున్నారని ఆవేదన వ్యక్తం చేశారు. తిర్యాణి మండలంలోని పంగడి మూడూ, గోపెర, మంగి గ్రామాల సెల్ టవర్లకు త్వరితగతిన కనెక్షన్ ఇప్పించాలని, సిగ్నల్ లేని మిగిలిన గ్రామాలకు కూడా నెట్వర్క్ సౌకర్యం కల్పించాలని ఆయన వినతి పత్రం సమర్పించారు. మాజీ ఎమ్మెల్యే వినతిపై సానుకూలంగా స్పందించిన ప్రత్యేక కార్యదర్శి, సంబంధిత అధికారులతో మాట్లాడి నెల రోజులలోపు ఆయా గ్రామాల్లో కనెక్షన్స్ ఇవ్వాలని ఆదేశాలు జారీ చేశారు.

## హోటళ్లపై పోలీసుల తనిఖీ

నిబంధనలు ఉల్లంఘించిన వారిపై కేసులు నమోదు

ప్రజానావ, ఆసిఫాబాద్: జిల్లా ఎస్పీ నితిక పంత్, ఏఎస్పీ చిత్తరంజన్ ఆదేశాల మేరకు ఆసిఫాబాద్ డివిజన్ పరిధిలోని అన్ని హోటళ్లు, రెస్టారెంట్లలో పోలీసులు ఆకస్మిక తనిఖీలు నిర్వహించారు. ఈ తనిఖీల్లో ప్రధానంగా వ్యాపార సంస్థలు భద్రతా ప్రమాణాలు పాటిస్తున్నారా లేదా అనే అంశంతో పాటు, నిబంధనలకు విరుద్ధంగా గ్యాస్ సిలిండర్లను వాడుతున్నారా అనే విషయాన్ని పోలీసులు పరిశీలించారు. ఆసిఫాబాద్ పట్టణ కేంద్రంలో చేపట్టిన తనిఖీల్లో న్యూ శ్రీ కృష్ణా హోటల్లో రెండు, రంకా హోటల్లో ఒకటి చొప్పున గృహ వినియోగ (హౌస్ హిట్) గ్యాస్ సిలిండర్లను వాడుతున్నట్లు పోలీసులు గుర్తించారు. నిబంధనలు ఉల్లంఘించిన సదరు హోటల్ యజమానులపై కేసులు నమోదు చేసినట్లు ఆసిఫాబాద్ సిఐ బాలాజీ పరప్రసాద్ తెలిపారు. ఈ సందర్భంగా సిఐ మాట్లాడుతూ హోటళ్లు, రెస్టారెంట్లు, డిఫెన్సె సెంటర్లలో కేవలం కమర్షియల్ గ్యాస్ సిలిండర్లను మాత్రమే వినియోగించాలని సూచించారు. సబ్సిడీపై వచ్చే గృహ వినియోగ సిలిండర్లను వాణిజ్య అవసరాలకు ఉపయోగిస్తే చట్టరీత్యా కఠిన చర్యలు తీసుకుంటామని ఆయన హెచ్చరించారు. వ్యాపార సంస్థలు లాభాపేక్షతో పాటు వినియోగదారుల భద్రతా నియమాలను కూడా తప్పనిసరిగా పాటించాలని ఆయన స్పష్టం చేశారు.



# భవనంపై నుండి పడి ఒకరికి తీవ్ర గాయాలు

మానవత్వం చాటిన మున్సిపల్ వైస్ చైర్మన్ స్వయంగా ఆసుపత్రికి తరలించిన ఎండ్ అప్డేట్

ప్రజానావ, ఆసిఫాబాద్: జిల్లా కేంద్రంలో ప్రమాదవశాత్తు భవనంపై నుండి పడి గాయపడిన ఓ వ్యక్తిని ఆసి ఫాబాద్ మున్సిపల్ వైస్ చైర్మన్ ఎండ్ అప్డేట్ సకాలంలో స్పందించి ప్రాణదాతగా నిలిచారు. జిల్లా కేంద్రంలోని బజార్ వాడీలో అద్దె ఇంట్లో నివాసముంటున్న ప్రకాష్ జాదవ్ ఆదివారం రాత్రి తన నివాసం ఉంటున్న భవనం రెండో అంతస్తు

నుండి ప్రమాదవశాత్తు కింద పడిపోయారు. ఈ ప్రమాదంలో ఆయనకు శరీర భాగాలు విరిగి తీవ్ర గాయాలయ్యాయి. ప్రమాదం జరిగిన సమయంలో అదే మార్గంలో వెళ్తున్న మున్సిపల్ వైస్ చైర్మన్ ఎండ్ అప్డేట్, స్టానికులను చూసి వెంటనే తన వాహనాన్ని ఆపారు. రక్తపు మడుగులో గాయాలతో ఉన్న ప్రకాష్ జాదవ్ను గమనించి ఏమాత్రం ఆలస్యం చేయకుండా, తన సొంత వాహనంలోనే ప్రకాష్ జాదవ్ ను జిల్లా ప్రభుత్వ ఆసుపత్రికి తరలించారు. అనంతరం పోలీసులకు సమాచారం అందించి, బాధితుడి

భార్య లక్ష్మి జాదవ్ను పరామర్శించి ధైర్యం చెప్పారు. ప్రకాష్ జాదవ్కు మెరుగైన వైద్య సేవలు అందించాలని ఆసుపత్రి వైద్యులను ఆయన కోరారు. ఒక ప్రజా ప్రతినిధి హోదాలో ఉండి కూడా సామాన్య ప్రాణాలు కాపాడేందుకు తక్షణమే స్పందించి, స్వయంగా ఆసుపత్రికి తరలించిన ఎండ్ అప్డేట్ తీరును ఆసిఫాబాద్ పట్టణ ప్రజలు, పోలీసులు ప్రత్యేకంగా అభినందిస్తున్నారు. అత్యవసర సమయంలో ఆయన చూపిన మానవత్వంపై సర్వత్రా ప్రశంసలు వ్యక్తమవుతున్నాయి.



## ఇఫ్టార్ విందు ఇవ్వడం పుణ్యకార్యం

బీజేపీ సీనియర్ నాయకులు అరిగెల నాగేశ్వరరావు

31 ఏళ్లుగా కొనసాగుతున్న సంప్రదాయం

ప్రజానావ, ఆసిఫాబాద్ టౌన్ : కుమురం భీం ఆసిఫాబాద్ జిల్లా కేంద్రంలో బీజేపీ సీనియర్ నాయకులు అరిగెల నాగేశ్వరరావు ఆధ్వర్యంలో సోమవారం ఆయన నివాసంలో ముస్లిం సోదరులకు ఘనంగా ఇఫ్టార్ విందు ఏర్పాటు చేశారు. ఈ సందర్భంగా అరిగెల నాగేశ్వరరావు

మాట్లాడుతూ.. “ముస్లిం సోదరులు పవిత్ర రంజాన్ మాసంలో అత్యంత భక్తిశ్రద్ధలతో కఠోర ఉపవాసం దీక్షలు చేపడతారు. అటువంటి పవిత్రమైన సమయంలో నా ముస్లిం సోదరులకు ఇఫ్టార్ విందు ఇవ్వడాన్ని చేసు మహా పుణ్యకార్యంగా భావిస్తున్నాను. గత 31 సంవత్సరాల నుండి ఈ సంప్రదాయాన్ని నేను కొనసాగిస్తున్నాను. కులమతాలకు అతీతంగా అందరం కలిసి మెలిసి ఉండాలన్నదే నా ఆకాంక్ష” అని పేర్కొన్నారు. తన పిలుపును మన్నించి ఇఫ్టార్ విందుకు ముస్లిం సోదరులు పెద్ద ఎత్తున హాజరై కార్యక్రమాన్ని విజయవంతం చేసినందుకు ఆయన హృదయపూర్వక కృతజ్ఞతలు తెలియజేశారు. అనంతరం

ఇటీవల మున్సిపల్ ఎన్నికల్లో విజయం సాధించిన మున్సిపల్ వైస్ చైర్మన్ ఎండ్ అప్డేట్, 9వ వార్డు కౌన్సిలర్ సాలం బిన్ అహ్మద్, మాజీ సింగిల్ విండో చైర్మన్ అలీ బిన్ అహ్మద్తో పాటు మైనారిటీ నాయకులు మీర్ సబీర్ హాఫీజ్, సయ్యద్ ఆస్ఫర్, సయ్యద్ నిసార్, అహ్మద్ బిన్ అబ్దుల్లా, సమీర్ అరిగెల నాగేశ్వరరావు శాలువాలతో ఘనంగా సన్మానించారు. ఈ కార్యక్రమంలో బీజేపీ మండల అధ్యక్షుడు పెంటయ్య, సింగిల్ విండో మాజీ వైస్ చైర్మన్ ప్రలాద్, బీజేపీ నాయకులు సంతోష్, శ్రీకాంత్, శ్రీశైలం, నాయకులు మషీర్, అమర్ బిన్ అహ్మద్, సజీర్, ఇమాన్ తదితరులు పాల్గొన్నారు.



## గ్రామ సమగ్ర అభివృద్ధియే లక్ష్యం

ప్రజానావ, వాంకిడి : మౌలిక వసతుల కల్పనే ధ్యేయంగా పనిచేస్తున్నామని సర్పంచ్ చూనార్ సతీష్ అన్నారు. వాంకిడి మండలంలోని జెడ్పీఎస్ఎస్ ఎస్సీ కాలనీలో సుమారు నాలుగు లక్షల రూపాయల అంచనా వ్యయంతో మంజూరైన సిమెంట్ కాంక్రీట్ (సీసీ) రోడ్డు నిర్మాణ పనులను ఆయన బుధవారం కొబ్బరికాయ కొట్టి ప్రారంభించారు. ఈ సందర్భంగా సర్పంచ్ మాట్లాడుతూ పర్యాకాలంలో బురద రోడ్ల వల్ల గ్రామస్థులు పడుతున్న ఇబ్బందులను దృష్టిలో ఉంచుకుని, ప్రాధాన్యత క్రమంలో సిమెంట్ రోడ్లను నిర్మిస్తున్నట్లు తెలిపారు. పనుల్లో కొంట్రాక్టర్లు కచ్చితంగా నాణ్యత పాటించాలని, అధికారులు కూడా పనులను ఎప్పటికప్పుడు పర్యవేక్షించాలని ఆయన కోరారు. గ్రామంలోని అన్ని వీధుల్లో డ్రైనేజీ, రోడ్డు సౌకర్యం కల్పించి, గ్రామాన్ని ఆదర్శంగా తీర్చిదిద్దతామని ఆయన ధీమా వ్యక్తం చేశారు. ఈ కార్యక్రమంలో ఉప సర్పంచ్ దీపక్ ముండ్, వందాయతీ కార్యదర్శి శివ, వార్డు సభ్యులు జ్యోతి, బండే శంకర్, మొహమ్మద్ అశోక్, ఉషే విజయ్, దుర్గం శ్యామ్ రావ్, జాడే రోషన్ , గ్రామ ప్రజలు పాల్గొన్నారు.



# వైభవంగా భ్రమరాంబికా మల్లికార్జున స్వామి కల్యాణం

పాల్గొన్న పద్మా దేవేందర్ రెడ్డి

భాగిరథి పబ్లిక్ కమ్యూనిటీ కమిటీ వేడుకలు

ప్రజలు సుఖసంతోషాలతో ఉండాలని మాజీ డిప్యూటీ స్పీకర్ ఆకాంక్ష



ప్రజానావ, చిన్నశంకరంపేట:

మెదక్ జిల్లా చిన్నశంకరంపేట మండలం భాగిరథి పబ్లి గ్రామంలో సోమవారం శ్రీ భ్రమరాంబికా మల్లికార్జున స్వామి వారి కల్యాణ మహోత్సవం వైభవంగా నిర్వహించారు. గ్రామంలో అధ్యాత్మిక వాతావరణం నెలకొంది. ఈ కల్యాణ మహోత్సవంలో మాజీ డిప్యూటీ స్పీకర్, బీఆర్ఎస్ పార్టీ జిల్లా అధ్యక్షురాలు ఎం. పద్మా దేవేందర్ రెడ్డి ముఖ్య అతిథిగా హాజరయ్యారు. ఆమె స్వామివారికి ప్రత్యేక పూజలు నిర్వహించి, కల్యాణ తలంబ్రాల వేడుకను తిలకించారు. ఈ సందర్భంగా పద్మా దేవేందర్ రెడ్డి మాట్లాడుతూ.. శ్రీ భ్రమరాంబికా మల్లికార్జున స్వామి ఆశీస్సులతో ప్రజలంతా సుఖసంతోషాలతో, అయురారోగ్యాలతో జీవించాలని ఆకాంక్షించారు. ఈ కార్యక్రమంలో సర్పంచ్ సూళ్ల సావిత్రి పోచయ్య, మాజీ సర్పంచ్ దయాకర్ యాదవ్, మాజీ మండల రైతు సమన్వయ అధ్యక్షుడు లక్ష్మారెడ్డి, సర్పంచ్ లు చిలుక నాగరాజు, ఇమ్మడి నరేష్ పాల్గొన్నారు. వీరితో పాటు మండల నాయకులు పూలపల్లి యాదగిరి యాదవ్, మహిపాల్ రెడ్డి, గాంధీస్వామి, బండెల ప్రభాకర్, యేమ చంద్రం, పాండు యాదవ్, పోతరాజు రాజు పాల్గొన్నారు. భక్తులు పెద్ద సంఖ్యలో తరలివచ్చి స్వామివారిని దర్శించుకున్నారు.

# బుగ్గారంలో బాధిత కుటుంబాలను పరామర్శించిన వేముల సుభాష్

మరణించిన వారి కుటుంబాలకు సానుభూతి తెలిపిన మండల కాంగ్రెస్ అధ్యక్షుడు బాధిత కుటుంబాలకు అండగా ఉంటామని భరోసా



ప్రజానావ, గొల్లపల్లి:

జగిత్యాల జిల్లా బుగ్గారం మండల కేంద్రంలో ఇటీవల అనారోగ్యంతో మరణించిన కప్పల శంకర్, పరుమాల మల్లవ్వ కుటుంబాలను మండల కాంగ్రెస్ పార్టీ అధ్యక్షులు వేముల సుభాష్ పరామర్శించారు. ఈ సందర్భంగా వారి కుటుంబ సభ్యులకు ధైర్యం చెప్పి తన ప్రగాఢ సానుభూతిని తెలిపారు. మరణించిన వారి ఆత్మలకు శాంతి చేకూరాలని కోరుతూ, బాధిత కుటుంబాలకు ఎల్లప్పుడూ అండగా ఉంటామని ఆయన భరోసా ఇచ్చారు. ఈ కార్యక్రమంలో మండల కాంగ్రెస్ పార్టీ ఉపాధ్యక్షులు నగుసూరి నర్సారాజ్, ఉప సర్పంచ్ జంగ్ లావణ్య శ్రీనివాస్, నక్క శంకర్, దాసర్ రిజాజీశం, పెద్దనవేసి కొమురయ్య, కలీం, దూడ పోచరాజ్ తదితరులు పాల్గొన్నారు.

# బాధిత కుటుంబానికి అండగా చైర్పర్సన్ లావణ్య నాగరాజు

పది వేల రూపాయల ఆర్థిక సాయం, యాజ్ఞై కిలోల బియ్యం అందజేశ్ మృతురాలి కుటుంబ సభ్యులకు భరోసా

ప్రజానావ, రామాయంపేట:

రామాయంపేట మున్సిపాలిటీ ఒకటో వార్డుకు చెందిన చోళియ దాసరి సంఘం సభ్యురాలు సుందరమైన నరసమ్మ ఆకాల మరణం చెందడం స్థానికంగా విషాదాన్ని నింపింది. ఈ విషయం తెలుసుకున్న మున్సిపల్ చైర్పర్సన్ గజవాడ లావణ్య నాగరాజు వెంటనే స్పందించి బాధిత కుటుంబాన్ని పరామర్శించారు. ఈ సందర్భంగా ఆమె కుటుంబ సభ్యులను ఓదార్చి వారి ఆర్థిక పరిస్థితిని అడిగి తెలుసుకున్నారు. కుటుంబానికి అండగా నిలుస్తూ తన వంతు సాయంగా పది వేల రూపాయల సగటుతో పాటు యాజ్ఞై కిలోల బియ్యాన్ని అందజేశారు. కష్టకాలంలో కుటుంబ సభ్యులు ధైర్యంగా ఉండాలని, భవిష్యత్తులో అవసరమైన సహకారం అందించేందుకు తాను ఎప్పుడూ సిద్ధంగా ఉంటానని భరోసా ఇచ్చారు. ఈ కార్యక్రమంలో కాంగ్రెస్ పార్టీ సీనియర్ నాయకులు, మాజీ కౌన్సిలర్ డోర్రా అనిల్, గావు భాస్కర్, శంకర్, ఆనదిరాజు, బాబు, కాలని పెద్దలు, స్థానికులు పాల్గొని మృతురాలి కుటుంబానికి సానుభూతి తెలిపారు.



# కేజీబీవీ, సమగ్ర శిక్షా ఉద్యోగుల సమస్యలు పరిష్కరించాలి

## కలెక్టరేట్ ఎదుట టీఎస్ యూటీఎఫ్ ఆధ్వర్యంలో ధర్నా

ప్రజానావ, సిరిసిల్లా కమ్యూనిటీ కమిటీ బాలిక విద్యాలయాలు (కేజీబీవీ), అర్బన్ రెసిడెన్షియల్ స్కూల్స్ (యూఆర్ఎస్), సమగ్ర శిక్షా ఉద్యోగుల దీర్ఘకాలిక సమస్యలను ప్రభుత్వం తక్షణమే పరిష్కరించాలని డిమాండ్ చేస్తూ తెలంగాణ రాష్ట్ర ఐక్య ఉపాధ్యాయ ఫెడరేషన్ (టీఎస్ యూటీఎఫ్) ఆధ్వర్యంలో సోమవారం రాజ్కవి సిరిసిల్లా జిల్లా కలెక్టరేట్ ఎదుట నిరసన తెలిపారు. మూడు దశల పోరాటంలో భాగంగా చేపట్టిన ఈ రెండవ దశ

నిరసనలో బోధన, బోధనేతర సిబ్బంది పెద్ద సంఖ్యలో పాల్గొని తమ ఆవేదనను వ్యక్తం చేశారు. గతంలో ఉద్యోగులు చేపట్టిన సమ్మె కాలానికి సంబంధించిన వేతనాలను వెంటనే విడుదల చేయాలని, అలాగే అవరమిత కాలంగా సేవలు అందిస్తున్న సిబ్బందికి మినమం టైం స్కేల్ అమలు చేయాలని సంఘం నేతలు ఈ సందర్భంగా ప్రభుత్వాన్ని కోరారు. జిల్లా అధ్యక్ష, ప్రధాన కార్యదర్శులు మహేందర్ రావు, జంగిటి రాజు మాట్లాడుతూ.. కేజీబీవీ, సమగ్ర శిక్షా ఉద్యోగుల పట్ల ప్రభుత్వం తాత్కాలిక వైఖరిని వీడాలని హితవు పలికారు. ఉద్యోగులకు తక్షణమే హెల్డ్ కార్డులు జారీ చేసి ఆరోగ్య భద్రత కల్పించాలని, రెగ్యులర్ ఉద్యోగులతో సమానంగా క్యాబినెట్ లీవ్ (జూ) వాడుకునే విధానాన్ని అమలు చేయాలని వారు డిమాండ్ చేశారు. నిరంతర విద్యా సేవలు అందిస్తున్న సిబ్బందికి కనీస సౌకర్యాలు కల్పించడంలో ప్రభుత్వం విఫలమైందని మండిపడ్డారు. ఈ కార్యక్రమంలో యూటీఎఫ్ కోశాధికారి అంబటి రమేష్, సమగ్ర శిక్షా ఉద్యోగుల సంఘం నాయకులు ఇప్పపూల దేవేందర్, ఎండి ఖయ్యూం, బుర్ర ఉపేందర్ సహా పలువురు నాయకులు, ఉపాధ్యాయులు, ఉద్యోగులు పాల్గొని తమ డిమాండ్లతో కూడిన వినతి పత్రాన్ని అధికారులకు అందజేశారు.



# భీమేశ్వరాలయ ప్రసాద తయారీ కేంద్రం తనిఖీ

## నాణ్యతా ప్రమాణాలు పాటించాలని ఈవో రమాదేవి ఆదేశం

ప్రజానావ, వేములవాడ: రాజ్కవి సిరిసిల్లా జిల్లాలోని ప్రముఖ పుణ్యక్షేత్రం వేములవాడ శ్రీ రాజరాజేశ్వర స్వామి దేవస్థానం అనుబంధం అలయమైన శ్రీ భీమేశ్వర స్వామి వారి ఆలయంలో లడ్డు ప్రసాద తయారీ కేంద్రాన్ని ఆలయ ఈవో రమాదేవి సోమవారం ఆకస్మికంగా తనిఖీ చేశారు. భక్తులకు అందించే ప్రసాదాల నాణ్యత, తయారీ విధానంపై ఆమె సిబ్బందికి పలు కీలక సూచనలు చేశారు. ముఖ్యంగా లడ్డుల తయారీలో వినియోగిస్తున్న ముడి పదార్థాలు, వాటి బరువు మరియు నాణ్యతా ప్రమాణాలను క్షుణ్ణంగా పరిశీలించిన ఈవో, భక్తులకు అందజేసే ప్రసాదం విషయంలో ఎక్కడా రాజీ పడకూడదని అధికారులను ఆదేశించారు. తయారీ కేంద్రంలోని వంటకాల పరిసరాలను పరిశీలించిన ఈవో రమాదేవి, అక్కడ పనిచేస్తున్న సిబ్బంది తప్పనిసరిగా హెడ్ క్యాప్స్ ధరించాలని మరియు వ్యక్తిగత శుభ్రత నిబంధనలను కచ్చితంగా పాటించాలని సూచించారు. భద్రతా పరమైన చర్యలలో భాగంగా వంటకాలలో ఉన్న ఫైర్ ఎక్స్టింగ్విషర్ల పని చేస్తున్నాయా లేదా అని తనిఖీ చేశారు. అత్యవసర పరిస్థితుల్లో అగ్నిప్రమాదాలు జరగకుండా ముందుగా భద్రతా ఏర్పాట్లు పక్కాగా ఉండాలని అధికారులను అప్రమత్తం చేశారు. ఆలయ పవిత్రతకు భంగం కలగకుండా ప్రసాదాల తయారీలో అత్యున్నత ప్రమాణాలు పాటించాలని స్పష్టం చేశారు. ఈ తనిఖీ కార్యక్రమంలో ఈవో వెంట ఆలయ సిబ్బంది, ఇతర ఉద్యోగులు పాల్గొన్నారు.



# మైనర్ వివాహాలపై అవగాహన

పోలీస్ కళ్యాణంపేట పిలుపు సామాజిక మాధ్యమాల పట్ల అప్రమత్తంగా ఉండాలి పెద్ద ఎక్కారా గురుకుల పాఠశాలలో సదస్సు

ప్రజానావ, మద్నూర్: మద్నూర్ మండలంలోని పెద్ద ఎక్కారా సాంఘిక సంక్షేమ బాలికల గురుకుల పాఠశాల, కళాశాలలో సోమవారం సాయంత్రం అవగాహన కార్యక్రమం నిర్వహించారు. జిల్లా పోలీసు సూపరింటెండెంట్ రాజీష్ చంద్ర ఆదేశాల మేరకు, సబ్ ఇన్స్పెక్టర్ మోహన్ రెడ్డి ఆధ్వర్యంలో పోలీస్ కళ్యాణంపేట ఈ సదస్సును చేపట్టింది.

లక్ష్యంతో చదవాలి ఇన్స్ట్రాగ్రామ్, ఫేస్బుక్ వంటి సామాజిక మాధ్యమాలతో జాగ్రత్తగా ఉండాలని పోలీసులు సూచించారు. విద్యార్థినులు ఉన్నత లక్ష్యంతో చదువుకోవాలని, తల్లిదండ్రుల మాట విినాలని కోరారు. ఏ చిన్న పొరపాటు చేసినా జీవితాలు నాశనం అవుతాయని హెచ్చరించారు. కళ్యాణంపేట ఇన్స్ట్రాగ్రామ్ తిరుపతి, శేషరావు, సాయిలు తమ పాటలు, మాటల ద్వారా విద్యార్థినులను చైతన్యపరిచారు. ఈ కార్యక్రమంలో ప్రెస్బిటేరియన్ స్వప్న, హెడ్ కానిస్టేబుల్ శ్రీనివాస్, షీ టీమ్ సభ్యులు అనిల్, పార్వతి, ఉపాధ్యాయులు, విద్యార్థినులు పాల్గొన్నారు. అత్యవసర సమయంలో షీ టీమ్ సంఖ్య 8712686094, సైబర్ నేరాల కోసం 1930, తక్షణ సహాయం కోసం 100 కు కాల్ చేయాలని సూచించారు.



# వివాహ వేడుకలో మాజీ ఎమ్మెల్యే షిండే సందడి

- వధూవరులను ఆశీర్వదించిన జుక్కల్ మాజీ శాసనసభ్యులు
- మద్నూర్ మండల కేంద్రంలో ఘనంగా వివాహ వేడుక

పెళ్లి వేడుకకు జుక్కల్ మాజీ ఎమ్మెల్యే హనుమంట్ షిండే హాజరయ్యారు. నూతన వధూవరులను అక్షితలు వేసి నిండు నూరేళ్లు చల్లగా ఉండాలని ఆశీర్వదించారు. ఈ సందర్భంగా మాజీ ఎమ్మెల్యేను పెళ్లి కుమారుడి అన్న శాలువాతో ఘనంగా సత్కరించారు. తమ కుటుంబ వేడుకకు వచ్చి వధూవరులను దీవించినందుకు మాజీ ఎమ్మెల్యే షిండేకు పెళ్లి కుమారుడి అన్న ప్రత్యేకంగా కృతజ్ఞతలు తెలిపారు. ఈ కార్యక్రమంలో మాజీ ఎమ్మెల్యేతో పాటు మద్నూర్, జుక్కల్ నియోజకవర్గాలలోని పలువురు ముఖ్య నాయకులు పాల్గొన్నారు.

ప్రజానావ, మద్నూర్: కామారెడ్డి జిల్లా మద్నూర్ మండల కేంద్రంలోని మైథిల్ ఫంక్షన్ హాల్లో సోమవారం జరిగిన విట్టల్ గౌడ్ కుమారుడి



# నేను మనిషినే..

నేను కూడా తప్పులు చేసి ఉండొచ్చు..

## విరాట్, రోహిత్ వివాదంపై గంభీర్ వ్యాఖ్యలు

ముంబై: టీమిండియా హెడ్ కోచ్ గౌతమ్ గంభీర్.. స్టార్ ప్లేయర్స్ విరాట్ కోహ్లి మరియు రోహిత్ శర్మకు ఎప్పుడూ పొసగడని.. వారి మధ్య ఏదో జరుగుతుందని పుకార్లు ఉన్నాయని.. కొన్ని సార్లు అది బహిష్కరణ కూడా అయ్యింది.. అయితే, విరాట్, రోహిత్ తన సంబంధాలపై ఆసక్తికర వ్యాఖ్యలు చేశారు గంభీర్.. గత కొంతకాలంలో తాను కూడా కొన్ని తప్పులు చేసి ఉండవచ్చని ఆయన అంగీకరించారు. అంతేకాదు.. నేను మనిషినే.. నేను కూడా తప్పులు చేసి ఉండొచ్చు అని పేర్కొన్నారు..

### రెవ్ నెట్స్ కాన్ క్లబ్ లో గంభీర్ వ్యాఖ్యలు

మార్చి 16న కోల్ కతాలో జరిగిన RevSportz Conclaveలో మాట్లాడిన టీమిండియా హెడ్ కోచ్ గౌతమ్ గంభీర్.. ఆటగాళ్లతో వ్యవహరించే విషయంలో తీసుకున్న నిర్ణయాలు ఎల్లప్పుడూ మంచి ఉద్దేశ్యంతోనే తీసుకున్నానని తెలిపారు. "నేను కూడా మనిషినే. నేను తప్పులు చేయొచ్చు. ఆటగాళ్లకు కూడా తప్పులు చేసే హక్కు ఉంది. గత 18 నెలల్లో నేను కొన్ని తప్పులు చేసి ఉండవచ్చు. కానీ, నా ఉద్దేశాలు ఎప్పుడూ సరైనవే. మంచి ఉద్దేశ్యంతో తీసుకున్న తప్పులు నిర్ణయాన్ని అంగీకరించవచ్చు. అయితే, చెడు ఉద్దేశ్యంతో తీసుకున్న నిర్ణయం మాత్రం డ్రెస్సింగ్ రూమ్ లో ఎప్పటికీ ఆమోదయోగ్యం కాదు" అని గంభీర్ అన్నారు. అంతేకాదు.. డ్రెస్సింగ్ రూమ్ ముందు నిలబడి ఆటగాళ్ల కళ్లలోకి చూసి నిజాయితీగా మాట్లాడగలిగితేనే కోచ్ గా తన బాధ్యతను సరిగ్గా నిర్వహిస్తున్నానని గంభీర్ పేర్కొన్నారు.

### కోహ్లి, రోహిత్ రివైట్ లో తర్వాత మార్పులు

గంభీర్ కోచ్ గా బాధ్యతలు స్వీకరించిన కొన్ని నెలలకే విరాట్ కోహ్లి మరియు రోహిత్ శర్మ టెస్ట్ క్రికెట్ కు వీడ్కోలు పలికారు. ఈ నిర్ణయం 2024-25లో జరిగిన.. Border-Gavaskar Trophyలో భారత జట్టు నిరాశపరిచిన ప్రదర్శన తర్వాత వచ్చింది. అలాగే న్యూజిలాండ్ తో జరిగిన టెస్ట్ సిరీస్ లో కూడా భారత్ ఆశించిన ఫలితాలు సాధించలేదు. దీంతో బీసీసీఐ జట్టు ప్రదర్శనను సమీక్షించి కొన్ని కొత్త మార్గదర్శకాలను అమలు చేసింది.

### యువ ఆటగాళ్లకు అవకాశాలు

కోహ్లి, రోహిత్ టెస్ట్ క్రికెట్ నుంచి తప్పుకున్న తర్వాత భారత టెస్ట్ జట్టులో మార్పుల దశ ప్రారంభమైంది. యువ ఆటగాళ్లకు అవకాశాలు ఇవ్వగా, శుభామన్ గిల్ తొలి బ్యాట్స్ మెన్ బాధ్యతలు అప్పగించారు. గంభీర్, గిల్ నాయకత్వంలో భారత్ ఇంగ్లాండ్ పర్యటనలో టెస్ట్ సిరీస్ ను డ్రా చేసుకుంది. అలాగే స్వదేశంలో వెస్టిండీస్ పై విజయం సాధించింది. అయితే దక్షిణాఫ్రికాతో జరిగిన రెండు టెస్ట్ సిరీస్ లో జట్టు పరాజయం చవిచూసింది. మరోవైపు.. విరాట్ కోహ్లి, రోహిత్ శర్మ.. భారత జట్టుకు వచ్చే ఫార్మాట్ లో మాత్రమే ఆడుతున్నారు. ఇద్దరూ ICC Cricket World Cup 2027పై దృష్టి సారించారు. అయితే, ప్రపంచకప్ జట్టులో వారి స్థానం ప్రదర్శన ఆధారంగానే నిర్ణయిస్తామని జట్టు మేనేజిమెంట్, సెలెక్షన్ బోర్డు స్పష్టం చేశారు.

# పాక్ క్రికెటర్ల సంక్షోభం

అల్లుడిని టార్గెట్ చేసిన షాహిద్ అఫ్రిది.. • బంగ్లాదేశ్ చేతిలో పాక్ ఘోర పరాజయం..

### పాక్ సెలెక్షన్లు, అల్లుడిపై షాహిద్ అఫ్రిది విమర్శలు

ఇస్లామాబాద్: ఇటీవల టీ20 వరల్డ్ కప్ లో ఘోర పరాజయాలు మరచకముందే, పాకిస్తాన్ జట్టు బంగ్లాదేశ్ చేతిలో ధారుణంగా ఓడిపోయింది. బంగ్లాదేశ్ తో జరిగిన వన్డే సిరీస్ ను 2-1 తేడా పాకిస్తాన్ పరాజయాలను చవిచూసింది. దీంతో పాకిస్తాన్ మాజీ క్రికెటర్లు ఆటగాళ్లు, సెలెక్షన్ కమిటీపై తీవ్రస్థాయిలో ధ్వజమెత్తుతున్నారు. పాక్ మాజీ స్టార్ షాహిద్ అఫ్రిది, తన అల్లుడు అని చూడకుండా షాహిద్ అఫ్రిదిపై విమర్శలు గుప్పించారు. ఆదివారం జరిగిన మూడో వన్డేలో సల్మాన్ అలీ ఆఘా నేతృత్వంలోని పాక్ టీమ్ ఓడిపోయింది. ఓటమి తర్వాత షాహిద్ అఫ్రిది ఒక వీడియోలో మాట్లాడుతూ.. బాబర్ అజమీను జట్టు నుంచి తప్పించడంతో పాటు తన అల్లుడు షహీద్ అఫ్రిదికి కెప్టెన్సీ అప్పగించాలనే నిర్ణయాన్ని ప్రశ్నించారు. పాక్ జట్టులో సర్దర్ల పేరుతో నాశనం చేస్తున్నారని పీసీబీ సెలెక్షన్లపై షాహిద్ అఫ్రిది మండిపడ్డారు. "మీరు 2026 వరకు ప్రపంచ కప్ లో ప్రదర్శనలను చూశారు, ఆ తర్వాత మేము బంగ్లాదేశ్ సిరీస్ ను కూడా 2--1తో కోల్పోయాము. నా అభిప్రాయం ప్రకారం, సెలెక్షన్ కమిటీ విమర్శలకు అర్హుడని. కమిటీలోని మీరందరూ చాలా క్రికెట్ ఆడారు, అయినప్పటికీ ఏ ఫార్మాట్ కు ఎవరు కెప్టెన్ గా ఉండాలి మీకు ఇంకా ఆలోచన ఉన్నట్లు లేదు" అని అఫ్రిది



అన్నారు. "మీరు సర్దర్ల పేరుతో చాలా నిర్ణయాలు తీసుకుంటున్నారు. పాకిస్తాన్ దేశవారీ క్రికెట్ ప్రమాణాలు అంతర్జాతీయ స్థాయికి సరిపోవు, అలాంటి చోట రెండు మూడు మ్యాచ్ లు ఆడిన వారికి నేరుగా పాకిస్తాన్ క్యాప్ ఇవ్వడం ఏంటి?" అని ప్రశ్నించారు. సీనియర్ ఆటగాళ్లు టీ20 వరల్డ్ కప్ లో మంచి ప్రదర్శన చేయవచ్చునని, వన్డేలో మంచి రికార్డులు కలిగి ఉన్నారని, అలాంటి వారిని పక్కన పెట్టారని ఆగ్రహం వ్యక్తం చేశారు.

# పాకిస్తాన్-బంగ్లాదేశ్ మ్యాచ్ లో మరో వివాదం..

వైడ్ బాలికి రివ్యూ, ఐసీసీకి ఫిర్యాదు!



ఢాకా: మూడు వన్డే సిరీస్ లో భాగంగా ఢాకా వేదికగా ఆదివారం పాకిస్తాన్-బంగ్లాదేశ్ మధ్య జరిగిన మూడో వన్డేలో వివాదం చోటుచేసుకుంది. మ్యాచ్ చివరి ఓవర్ లో జరిగిన ఒక ఫుటన్ ఇప్పుడు క్రికెట్ వర్గాల్లో చర్చనీయాంశంగా మారింది. అంపైర్ తీసుకున్న నిర్ణయం, దానిపై బంగ్లాదేశ్ జట్టు తీసుకున్న రివ్యూ కారణంగా రెండు జట్ల మధ్య వివాదం తలెత్తింది. ఇప్పటికే ఈ సిరీస్ లో రెండో వన్డే మ్యాచ్ లో పాక్ బ్యాటర్ సల్మాన్ అలీ ఆఘా రనాల్ తీవ్ర వివాదానికి దారితీసిన విషయం తెలిసింది. పాకిస్తాన్ విజయానికి చివరి ఓవర్ లో 14 రన్స్ అవసరం అయ్యాయి. ఆ ఓవర్ ను బంగ్లా స్పిన్నర్ రిషాద్ వేశారు. తొలి రెండు బంతులకు రిషాద్ పరుగులు ఇవ్వలేదు. మూడో బంతి రెండు రన్స్ వచ్చాయి. నాలుగో బంతికి పరుగేమీ రాలేదు. ఐదో బంతిని రిషాద్ లెగ్ సాధించగా.. బంతిని షాహిద్ అఫ్రిది డౌన్ లెగ్ ఆడటానికి ప్రయత్నించారు. షాహిద్ కనెక్ట్ కాలేదు. దీంతో ఫీల్డ్ అంపైర్ వైడ్ గా ప్రకటించారు. వికెట్ కివర్ లిట్టన్ దాస్ నూచన మేరకు బంగ్లా కెప్టెన్ రివ్యూ తీసుకున్నారు. ఇక్కడే వివాదం చోటు చేసుకుంది. రివ్యూలో బంతి వైడ్ కాదని, సరైన బంతేనని ధర్మ అంపైర్ తేల్చారు. ఈ ఫుటన్ తర్వాత పాకిస్తాన్ ప్లేయర్స్ తీవ్ర అభ్యంతరం వ్యక్తం చేశారు. బంగ్లా ఆటగాళ్లు మైదానంలోని బిగ్ స్క్రీన్ పై రీప్లే చూసిన తర్వాత.. రివ్యూకి వెళ్లారని పాక్ ఆరోపించింది. ఫీల్డ్ అంపైర్ నిర్ణయం అనంతరం 15 సెకన్లలోపే డీఆర్ఎస్ కోరాలని, నిర్ణీత సమయం ముగిసిన తర్వాత కూడా రివ్యూకు అంపైర్ అనుమతించడంపై పాక్ అసహనం వ్యక్తం చేసింది. ఇది మ్యాచ్ నిబంధనలకు విరుద్ధమని పేర్కొంది. ఈ విషయంపై ఐసీసీకి పీసీబీ ఫిర్యాదు చేసినట్లు సమాచారం. ఈ వివాదంపై ఐసీసీ ఎలాంటి నిర్ణయం తీసుకుంటుందో ఇప్పుడు ఆసక్తికరంగా మారింది.



# గేట్ 175 రికార్డును బద్దలు కొడతా

వండర్ కిడ్ వైభవ్ సూర్యవంశీ ధీమా

న్యూఢిల్లీ, మార్చి 16: ఐపీఎల్ చరిత్రలో 'యునైటెడ్ బాస్' క్రిస్ గేట్ నెలకొల్పిన 175 పరుగుల భారీ స్కోరు రికార్డును బద్దలు కొట్టడమే తన లక్ష్యమని టీమిండియా యువ సంచలనం వైభవ్ సూర్యవంశీ ధీమా వ్యక్తం చేశారు. ఆదివారం ఢిల్లీలో భారత క్రికెట్ నియంత్రణ మండలి (బీసీసీఐ) అట్లహాసంగా నిర్వహించిన 'సమన్ ఆవార్డుల' వేడుకలో ఈ 14 ఏళ్ల కుర్రాడు తన భవిష్యత్తు ప్రణాళికలను వెల్లడించి అందరినీ ఆశ్చర్యపరిచాడు. టీమిండియా స్టార్ల సంఘ శాసన్, హార్డిక్ పాండ్యా, అభిషేక్ శర్మలతో కలిసి వేదికను పంచుకున్న ఈ బీహార్ యువ కిరణం, ప్రముఖ వ్యాఖ్యాత హర్ష భోగ్గే అడిగిన ప్రశ్నకు తదుముక్కండా సమాధానమిచ్చాడు. ఐపీఎల్ లో నీవు స్కోరు కొట్టాలనుకుంటున్న అతిపెద్ద రికార్డు ఏది అని హర్ష భోగ్గే అడగా, 2013లో పూణే వారియర్స్ పై గేట్ సాధించిన చారిత్రాత్మక స్కోరును అధిగమించడమే తన లక్ష్యమని వైభవ్ తన ఆత్మవిశ్వాసాన్ని చాటాడు. వైభవ్ మాటలు కేవలం అతిశయోక్తి కాదని అతని ఇటీవలి గణాంకాలు స్పష్టం చేస్తున్నాయి. 2026 అండర్-19 ప్రపంచకప్ సైన్ లో ఇంగ్లాండ్ పై వైభవ్ సృష్టించిన విధ్వంసం క్రికెట్ ప్రపంచాన్ని ఆశ్చర్యంలో ముంచెత్తింది. కేవలం 80 బంతుల్లోనే 15 ఫోర్లు, 15 సిక్సర్లుతో 175 పరుగులు సాధించి, అండర్-19 వరల్డ్ కప్ పై నల్ చరిత్రలోనే అత్యధిక వ్యక్తిగత స్కోరు సమూహం చేసిన ఆటగాడిగా నిలిచాడు. అతని అద్భుత బ్యాటింగ్ వల్లే భారత్ రికార్డు స్థాయిలో ఆరోసారి ఛాంపియన్ గా నిలిచింది. ఇప్పటికే ఐపీఎల్ లో రాజస్థాన్ రాయల్స్ తరఫున ఆడుతున్న వైభవ్, 2025 సీజన్ లో కేవలం 14 ఏళ్ల 32 రోజుల వయసులో గుజరాత్ టైటాన్స్ పై సెంచరీ సాధించి చరిత్ర సృష్టించాడు. 35 బంతుల్లోనే వంద పరుగులు పూర్తి చేసి, క్రిస్ గేట్ తర్వాత ఐపీఎల్ లో అత్యంత వేగంగా సెంచరీ చేసిన రెండో ఆటగాడిగా, అలాగే ఒక భారతీయుడిగా ఫాస్టెస్ట్ సెంచరీ రికార్డును తన ఖాతాలో వేసుకున్నాడు. ఈ వెలు 28 నుంచి ప్రారంభం కానున్న ఐపీఎల్ 2026లో నల్ జవన్ ఈ యువ వందర్ కిడ్ మరెన్ని పేర్కొన్నారు. 2008లో సంచలనాలు సృష్టించిన జరిగిన 2008 ముంబై విశేషాలు మరియు దాదల తర్వాత పాకిస్తాన్ అభిమానులు ఆసక్తిగా ఆటగాళ్లను ఇండియన్ ప్రీమియర్ లీగ్ లో ఆడనివ్వలేదని ఆయన గుర్తు చేశారు. అలాగే 2019లో జరిగిన పుణ్యం అటాక్ వంటి ఫుటనలు భారతదేశంలో ప్రజల భావోద్వేగాలను ప్రభావితం చేశాయని తెలిపారు. భారత యాజమాన్యంలో ఉన్న జట్టు పాకిస్తాన్ ఆటగాడికి చెల్లించే డబ్బు అక్కడ వస్తుల రూపంలో ప్రభుత్వానికి చేరుతుందని, ఆ నిధులను ఆయంధాల కొనుగోలుకు ఉపయోగించే అవకాశమందని గవాస్కర్ అభిప్రాయపడ్డారు. భారత యజమాని ఒక పాకిస్తాన్ ఆటగాడికి డబ్బు చెల్లిస్తే, అది వరోక్షంగా భారత సైనికులు లేదా పౌరులపై ప్రభావం చూపే వ్యవస్థకు నిధులు సమకూర్చినట్లే అవుతుంది. ఒక టోర్నమెంట్ గెలవడం భారతీయుల ప్రాణాల కంటే ముఖ్యమా?" అని ఆయన ప్రశ్నించారు.

# సెల్వ ప్రభుకు రజతం



న్యూఢిల్లీ: అమెరికా వేదికగా జరిగిన ఎస్సీఏఐ ఇండోర్ చాంపియన్ షిప్ లో భారత యువ అథ్లెట్ సెల్వ ప్రభు రజత పతకంతో మెరిశాడు. ఆదివారం జరిగిన పురుషుల ట్రిపుల్ జంప్ పై నెట్లో సెల్వ ప్రభు 17.05 మీటర్ల ఎత్తు దూకి అత్యుత్తమ ప్రదర్శన కనబరిచాడు. వరల్డ్ అథ్లెటిక్స్ అండర్-20 టోర్నీ రజత విజేత అయిన ప్రభు జాతీయ రికార్డును తన పేరిట లిఖించుకున్నాడు. ప్రత్యర్థులకు దీలైన షాటినిస్తూ ముందుకు సాగిన ప్రభు రెండో

స్థానంలో నిలిచి సతాచూడు. జాతీయ అథ్లెటిక్స్ ఫెడరేషన్ (ఐఎఫ్ఐ) కఠినమైన డోపింగ్ నిబంధనలతో అడ్డెట్లు తమ జాతీయ రికార్డుల విషయంలో జాగ్రత్తగా వ్యవహరిస్తున్నారు.

సీకావో కార్య మారన్ కూడా విమర్శలకు గురయ్యారు.



# పాక్ క్రికెటర్ కొనుగోలుపై విమర్శలు

కావ్య మారన్ ను నిలదీసిన గవాస్కర్

గవాస్కర్ తీవ్ర వ్యాఖ్యలు ఈ అంశంపై తన కాలమ్ లో స్పందించిన సునీల్ గవాస్కర్, గత కొన్ని సంవత్సరాల్లో భారత్-పాకిస్తాన్ మధ్య జరిగిన సంఘటనలను పరిగణలోకి తీసుకుంటే

ఇటువంటి ప్రచారం ప్రారంభం కానున్న ఐపీఎల్ 2026లో ఈ యువ వందర్ కిడ్ మరెన్ని పేర్కొన్నారు. 2008లో సంచలనాలు సృష్టించిన జరిగిన 2008 ముంబై విశేషాలు మరియు దాదల తర్వాత పాకిస్తాన్ అభిమానులు ఆసక్తిగా ఆటగాళ్లను ఇండియన్ ప్రీమియర్ లీగ్ లో ఆడనివ్వలేదని ఆయన గుర్తు చేశారు. అలాగే 2019లో జరిగిన పుణ్యం అటాక్ వంటి ఫుటనలు భారతదేశంలో ప్రజల భావోద్వేగాలను ప్రభావితం చేశాయని తెలిపారు. భారత యాజమాన్యంలో ఉన్న జట్టు పాకిస్తాన్ ఆటగాడికి చెల్లించే డబ్బు అక్కడ వస్తుల రూపంలో ప్రభుత్వానికి చేరుతుందని, ఆ నిధులను ఆయంధాల కొనుగోలుకు ఉపయోగించే అవకాశమందని గవాస్కర్ అభిప్రాయపడ్డారు. భారత యజమాని ఒక పాకిస్తాన్ ఆటగాడికి డబ్బు చెల్లిస్తే, అది వరోక్షంగా భారత సైనికులు లేదా పౌరులపై ప్రభావం చూపే వ్యవస్థకు నిధులు సమకూర్చినట్లే అవుతుంది. ఒక టోర్నమెంట్ గెలవడం భారతీయుల ప్రాణాల కంటే ముఖ్యమా?" అని ఆయన ప్రశ్నించారు.

# ఆస్కార్ అవార్డుల వేడుకల్లో అరుదైన సంఘటన



## ఆస్కార్ అవార్డును సమానంగా గెలుచుకున్న రెండు సినిమాలు

అమెరికాలోని లాస్ ఏంజెలెస్లో జరిగిన 98వ చోటు చేసుకుంది. దాదాపు 14 ఏళ్ల తర్వాత ఒకే విభాగంలో రెండు సినిమాలు సమానంగా నిలిచి ఆస్కార్ అవార్డును గెలుచుకున్నాయి. దీంతో డాబ్బి థియేటర్లో జరిగిన వేడుకలో ఈ సంఘటన ప్రత్యేక ఆకర్షణగా నిలిచింది. 'బెస్ట్ లైవ్ యాక్షన్ ఫార్మ్ ఫిలిం' కేటగిరీలో 'ది సింగర్స్' మరియు 'టు పీపుల్ ఎక్స్ప్రెస్' సరైనా చిత్రాలు సంయుక్తంగా విజేతలుగా నిలిచాయి. ఈ అవార్డును ప్రకటించడానికి ప్రజెంటర్ కుమారుయిల్ సంజియాని స్టేజీపైకి వచ్చారు. అయితే ఎన్ఎల్ఎస్ తెలివిన తర్వాత కొద్దిసేపు ఏమీ చెప్పకుండా ఉ

- ఆస్కార్ చరిత్రలో వై అయిన సందర్భాలు**
- 1932 ఉత్తమ నటుడు (వాలెన్ టిల్, ఫ్రెడ్రిక్ మార్ట్)
  - 1949 బెస్ట్ డాక్యుమెంటరీ (ఏ ఛాన్స్ టు లివ్, సా ముచ్ ఫర్ సా రిబిల్)
  - 1968 ఉత్తమ నటి (థెరీస్ హెబ్బర్, బార్బరా స్ట్రైసాండ్)
  - 1986 బెస్ట్ ఫీచర్ డాక్యుమెంటరీ (ఆర్టిష్ టైమ్ ఈజ్ ఆల్ యూ వాచ్ గాట్, డాన్ అండ్ అవుట్ ఇన్ అమెరికా)
  - 1994 బెస్ట్ లైవ్ యాక్షన్ ఫార్మ్ ఫిలిం (ఫ్రాంక్ కాఫ్ఫాన్ ఇట్స్ ఏ వండర్ ఫుల్ లైఫ్, ట్రవర్)
  - 2012 ఉత్తమ సౌండ్ ఎడిటింగ్ (డ్రైఫ్ట్, జేరో డార్క్ థర్)
  - 2026 బెస్ట్ లైవ్ యాక్షన్ ఫార్మ్ ఫిలిం (ది సింగర్స్, టు పీపుల్ ఎక్స్ప్రెస్ సరైనా)
- మొత్తానికి ఆస్కార్ 2026 వేడుకల్లో జరిగిన ఈ అరుదైన సంఘటన ప్రత్యేక అనుభూతిని ఇచ్చింది. ఒకే కేటగిరీలో రెండు సినిమాలు విజేతలుగా నిలవడం సినీ ప్రపంచంలో అరుదైన ఘట్టంగా నిలిచింది.**

## ఆస్కార్లో ధర్మేంద్ర కోటలకు నివాళి

అదృశ్యమైన నటనతో కోట్ల మంది అభిమానులను సొంతం చేసుకొని.. గతేడాదిలో తుదిశ్వాస విడిచిన నటీనటులకు ఆస్కార్ నివాళులర్పించింది. లాస్ ఏంజెలెస్లో జరిగిన 98వ ఆస్కార్ అవార్డుల వేడుకలో ప్రపంచవ్యాప్తంగా సినీరంగం కోసం కృషి చేసిన గొప్ప కళాకారులను స్మరించుకున్నారు. ఈ సందర్భంగా హాళీవుడ్ ప్రముఖులతో పాటు భారతీయ సినీమా నుంచి ధర్మేంద్ర, మనోజ్ కుమార్, బి.సరోజాదేవి, కోట శ్రీనివాసరావు వంటి దిగ్గజాల పేర్లను అకాడమీ

తన అధికారిక వెబ్సైట్లో ప్రత్యేకంగా పొందుపరిచింది. ఆస్కార్ వేడుక ప్రారంభంలో గతేడాది మరణించిన హాళీవుడ్ ప్రముఖులకు నివాళులర్పిస్తూ వీడియోను ప్రదర్శించారు. వారిని స్మరించుకుంటూ వారితో ఉన్న జ్ఞాపకాల గురించి కొందరు వేదికపై మాట్లాడారు. అయితే, ఆ వీడియోలో ధర్మేంద్రను చూపించకపోవడంతో అభిమానులు అసహనం వ్యక్తం చేస్తూ ఎక్స్ వేదికగా షోస్టాపు పెట్టారు. సమయాభావం వల్ల వీడియోలో కొందరినే చూపారని.. ఆ తర్వాత అందరి పేర్లను అధికారిక వెబ్సైట్లో పొందుపరిచారని హాళీవుడ్ మీడియా పేర్కొంది. 89 ఏళ్ల వయసులో గతేడాది నవంబర్ 24న ధర్మేంద్ర తుదిశ్వాస విడిచారు. సినీ పరిశ్రమకు ఆయన చేసిన సేవలను గుర్తించిన కేంద్రం పద్మ విభూషణ్తో సత్కరించింది. ఇక 40 ఏళ్ల సుదీర్ఘ



సినీ కెరీర్ కలిగిన కోట శ్రీనివాసరావు గతేడాది జూలై 13న మరణించిన విషయం తెలిసింది.




## వన్ బ్యాటిల్ ఆఫ్టర్ అనదర్

**ఆస్కార్లు పండించిన మూవీ ఏకంగా ఆరు ఆస్కార్లు ప్రదానం**

కథలో బలం, పాత్రల మధ్య సంఘర్షణ ఉండాలే గానీ.. బాక్సాఫీసు లెక్కలతో పని లేకున్నా పురస్కారాల పంట పండుతుందని వన్ బ్యాటిల్ ఆఫ్టర్ అనదర్ సినీమా నిరూపించింది. సినీ రంగం అత్యంత ప్రతిష్టాత్మకంగా భావించే అకాడమీ అవార్డుల్లో ఒకటి కాదు.. రెండు కాదు ఏకంగా ఆరు 'ఆస్కార్ లు అందుకుంది. బిడ్డ నమ్మకం గెలుచుకోవడం కోసం ఓ తండ్రి పదే తపనను హృద్యంగా తీర్చిదిద్ది ఉత్తమ దర్శకుడిగానూ అవార్డు అందుకున్నారు పాల్ థామస్ అందర్సన్. ట్విట్ కామెడీ యాక్షన్ డ్రిల్లర్గా తెరకెక్కిన చిత్రంలో లియోనార్డో డికాప్రియో కీలక పాత్ర పోషించారు. విప్లవకారుల గ్రూప్ ఫ్రెండ్స్ 75లో సభ్యులైన ప్యూల్ కల్వోన్ (లియోనార్డో డికాప్రియో), పెర్సిడియా బేవర్లీ హిల్స్ (లియోనా టేలర్) సహజీవనంలో ఉంటారు. ఓ నిర్బంధ కేంద్రం నుంచి వలసదారులను విడిపించే క్రమంలో అక్కడి కమాండర్ అధికారి స్టీవెన్సు పెర్సిడియా అవమానిస్తుంది. దీంతో వీరద్దరిపైనూ అతడు పగ పెంచుకుంటాడు. ఆ తర్వాత ఓ కేసులో ఆమెను పట్టుకున్న స్టీవెన్.. తనతో ఏకాంతంగా గడిపితే విడిచిపెడతానని షరతు పెడతాడు. ఇందుకు పెర్సిడియా అంగీకరిస్తుంది. కొంతకాలానికి ఆమె బిడ్డకు జన్మిస్తుంది. కానీ, ఆ చిన్నారిని, తన భాగస్వామి ప్యూల్ను వదిలేసి మళ్ళీ విప్లవం బాట పడుతుంది. ఈ క్రమంలోనే స్టీవెన్ సాయంతో మెక్సికోకు వెళ్ళిపోతుంది. దీంతో ప్యూల్ ఒంటరి తండ్రిగా చిన్నారి చార్లీన్ను పెంచుతాడు. ఈ క్రమంలో వారికి ఎన్నో అవమానాలు ఎదురవుతాయి. మరేవైపు.. అవినీతి అధికారి అయిన స్టీవెన్ అమెరికా సెక్యూరిటీ ఏజెన్సీలో అగ్రస్థాయికి ఎదుగుతాడు. 16ఏళ్ల తర్వాత పెర్సిడియా జన్మనిచ్చిన చిన్నారికి తానే అసలైన తండ్రినని తెలుసుకున్న స్టీవెన్.. ఆమెను చంపేందుకు కుట్రలు పన్నుతాడు. ఈ విషయం తెలుసుకున్న ప్యూల్ అలియాస్ బాట్.. ఇన్సూల్టా సొంతబిడ్డగా పెంచుకున్న చార్లీన్ను కాపాడేందుకు ఏం చేస్తాడు? ఆ పోరాటంలో అతని ఆలోచనలు, సంబంధాలు, నైతిక విలువలు ఎలా మారతాయి? స్వార్థం చేసే పరిస్థితులను ఎలా మార్చేసింది? తల్లి మీద కోపం, పెంచిన తండ్రి మీద అనుమానంతో ఎటు తేల్చుకునే స్థితిలో ఉన్న చార్లీన్ నమ్మకాన్ని ప్యూల్ ఎలా గెలుచుకోగలిగాడు? అన్నదే ఈ చిత్ర కథ. 2000 నాటి వైన్ల్యాండ్ నవల ఆధారంగా దర్శకుడు పాల్ థామస్ అందర్సన్ ఈ చిత్రాన్ని తెరకెక్కించారు. గతేడాది సెప్టెంబరు 26న వార్నర్ బ్రదర్స్ నిర్మాణ సంస్థ ఈ సినీమాను విడుదల చేసింది. బాక్సాఫీసు వద్ద కాసుల వర్షం కురిపించకపోయినా.. అందర్సన్ కెరీర్లోనే అత్యధిక వసూళ్ళు సాధించిన సినీమాగా నిలిచింది. అటు విమర్శకుల ప్రశంసలతో పాటు అనేక పురస్కారాలు సాధించింది. తాజాగా జరిగిన ప్రతిష్టాత్మక ఆస్కార్ అవార్డుల్లో మొత్తం 13 విభాగాల్లో ఈ సినీమా నామినేషన్లలో నిలిచింది. ఉత్తమ చిత్రం, ఉత్తమ దర్శకుడు, ఉత్తమ సహాయ నటుడు, ఉత్తమ అకాడమిక్ స్క్రీన్ ప్లే, ఉత్తమ క్యాస్టింగ్, ఉత్తమ ఎడిటింగ్ విభాగాల్లో ఆరు పురస్కారాలు అందుకుంది. తండ్రి పాత్రలో లియో తన బిడ్డ కోసం పదే తపన ప్రేక్షకులను కంటబెడి పెట్టిస్తుంది. ప్రస్తుతం ఈ సినీమా హాట్స్పాట్, అమెజాన్ ప్రైమ్ వీడియోలో అందుబాటులో ఉంది.

## పగలు రాత్రి తేడా పని చేశా

పవన్ స్టార్ పవన్ కళ్యాణ్, దర్శకుడు హరీష్ శంకర్ కలయికలో రూపొందించిన చిత్రం 'ఉస్మాన్ భగత్ సింగ్'. మైత్రి మూవీ మేకర్స్ నిర్మిస్తున్న ఈ చిత్రం ఉగాది కానుకగా మార్చి 19న విడుదల కానుంది. ఈ సందర్భంగా చిత్ర కథానాయిక రాశీ ఖన్నా మీడియాతో పంచుకున్నారు. 'నా కెరీర్ ఆరంభం నుంచే పవన్ కళ్యాణ్ గారి స్టార్లమ్, ఆయనకున్న 'పవనజం' గురించి విన్నాను. ఆయనతో ఒక్కసారిమా అయినా చేయాలని కోరుకున్నాను, ఈ చిత్రంతో నా కల నెరవేరింది. పవన్ గారు చాలా నిరాడంబరంగా ఉంటారు, సెట్లో ఎప్పుడూ పుస్తకాలు చదువుతూ కనిపిస్తారు. ఆయనలోని మానవత్వం, ప్రజల పట్ల ఆయనకున్న ఆలోచనలు నన్ను ఎంతో ప్రభావితం చేశాయి. ఈ సినీమాలో నేను 'శోక' అనే మోడరన్ అమ్మాయి పాత్రలో కనిపిస్తాను. ప్రతి పాత్రకు ప్రాధాన్యత ఉండేలా దర్శకుడు హరీష్ శంకర్ డిజైన్ చేశారు. నాకు డ్యాన్స్ అంటే చాలా ఇష్టం, ఇందులో ఒక మాస్ సాంగ్ ఉంది, దాని ఘాటోంగ్ను చాలా ఎంజాయ్ చేశాను. శ్రీలీల, నేను ఇద్దరం హిరోయిన్లు అయినప్పటికీ, ఎవరి ప్రాధాన్యత వారికుంది. దర్శకుడు హరీష్ శంకర్ గారికి మాస్ పల్స్ బాగా తెలుసు. సాధారణంగా 120 రోజులు పట్టే ఘాటోంగ్ను తన ఫ్రాన్సింగ్తో కేవలం 40 రోజుల్లోనే పూర్తి చేశారు. ఆయన అంకితభావం చూసి ఆశ్చర్యపోయాను. సెట్లోనే అప్పటికప్పుడు పంచ్ డైలాగ్స్ రాయడం ఆయన స్వేచ్ఛాలోనే. పవన్ కళ్యాణ్ గారి జజ్ షెడ్యూల్స్ వల్ల ఘాటోంగ్ సమయంలో కొన్ని సర్దుబాట్లు చేయాల్సి వచ్చింది. పగలు, రాత్రి తేడా లేకుండా పరుసగా 24 గంటల షిఫ్టులు కూడా పని చేశాను. అయినా సరే, అటు పవన్ గారు, ఇటు మైత్రి మూవీ మేకర్స్ వంటి పెద్ద బ్యానర్లో పని చేయడం వల్ల ఆ కష్టం తెలియలేదు. ఈ సినీమా ఒక కంప్లీట్ ఫ్యామిలీ ఎంటర్టైనర్. 'గెట్టర్ సింగ్' చిత్రంలో పవన్ కళ్యాణ్ గారిని ఎలాగైతే చూశారో, మళ్ళీ అదే వింటే బిట్ లక్, ఎనర్జీని ఈ సినీమాలో చూస్తారు. ఉగాది పండుగ రోజున థియేటర్లలో ప్రేక్షకులకు ఇది ఒక విందు భోజనంలా ఉంటుంది.



## ఆస్కార్లో మెరిసిన ఈషా అంబానీ

సినీ రంగ ప్రతిష్టాత్మక వేడుక 'ఆస్కార్ 2026' అల్పహాసంగా జరిగింది. ఈ వేడుకలో ప్రముఖ పారిశ్రామికవేత్త, రిలయన్స్ అధినేత ముకేష్ అంబానీ తనయ ఈషా అంబానీ సందడి చేశారు. వింటేజీ వాలెంటీనో గౌన్లో రెడ్ కార్పెట్పై మెరిశారు. ఇందుకు సంబంధించిన ఫోటోలు నెట్టింట్ వైరల్గా మారాయి. తన భర్త ఆనంద్ పిరమాలతో కలిసి ఈషా అంబానీ ఆస్కార్ వేడుకకు హాజరయ్యారు. ఈషా ప్రత్యేక ఆకర్షణగా నిలిచారు. ఈ ఈవేంట్కు ముందు ఈషా అంబానీ అకాడమీ మ్యూజియం ఆఫ్ మోషన్ పిక్చర్స్ను సందర్శించారు. ఈ సందర్భంగా ఈ మ్యూజియంతో నీతా ముకేష్ అంబానీ కల్చర్ సెంటర్ కలిసి పనిచేసిన అంశాన్ని ఆమె చర్చించినట్లు సమాచారం. భారతీయ సంస్కృతిని అంతర్జాతీయ వేదికపై ప్రతిబింబించడంతో పాటు ఇండియన్ సినీమాకు మరింత గుర్తింపు తీసుకురావడమే లక్ష్యంగా ఈషా అంబానీ ఈ వేడుకలో పాల్గొన్నారు. ఆస్కార్ అవార్డుల కార్యక్రమంలో ఈషా పాల్గొనడం ఇదే తొలిసారి. ఆ మధ్య ఈమె మెట్ గాలాలో సందడి చేసిన సంగతి తెలిసింది.